

प्रधानमंत्री ने बेंगलुरु में बहुप्रतीक्षित येलो मेट्रो लाइन का उद्घाटन किया

प्रधानमंत्री ने बेलगाम-बेंगलुरु, कटरा-अमृतसर व नागपुर-पुणे वंदे भारत एक्सप्रेस भी शुरू कीं

बैंगलुरु, 10 अगस्त। प्रधानमंत्री नरेन्द्र मोदी ने रविवार को बैंगलुरु में आरवी रोड को बोम्मासंद्रा से जोड़ने वाली नम्मा मेट्रो की बहुप्रतीक्षित येलो लाइन का उद्घाटन किया और विस्तारित बैंगलुरु-बेलगावी सेवा सहित, तीन चंदे भारत एक्सप्रेस रेलगाड़ियों को हरी झंडी दिखाकर रवाना किया।

इलेक्ट्रॉनिक्स सिटी कॉरिडोर पर
आठ लाख यात्रियों को सेवा प्रदान करने
के लिए तैयारी की गई नयी मेट्रो लाइन
का उद्देश्य सड़क के भीड़भाड़ को कम
करना है, विशेष कर अति व्यस्त सिकन्दर
रोड जंक्शन पर। हालांकि शुरुआत में
सीमित प्रचालन क्षमता के कारण इसे
आलोचनाओं का सामना करना पड़ा,
क्योंकि केवल तीन टैनेट्स उपलब्ध थीं और
सेवाओं के बीच 25 मिनट का अंतराल था।
थी। यात्रियों ने निराशा व्यक्त की थी।
और अपर्याप्त आवृत्ति के कारण
उद्घाटन को केवल प्रतीकात्मक
बताया।

आज रागीगुड्डा मेट्रो स्टेशन पर कांग्रेस समर्थकों ने उपमुख्यमंत्री डी.के.

■ प्रधानमंत्री ने कहा कि ऑपरेशन सिन्दूर की सफलता मेक इन इण्डिया की नींव पर आधारित हमारी तकनीक व रक्षा क्षमताओं की मजबूती का प्रमाण है। इसमें बेंगलुरु के युवाओं व कर्नाटक के औद्योगिक तंत्र की अहम भूमिका रही है।

शिवकुमार के समर्थन में नारे लगाए और कहा कि मेट्रो परियोजना राज्य और केंद्र सरकारों के बीच एक सहयोगात्मक प्रयास है न कि किसी एक राजनीतिक दल का संपत्ति। परिवहन मंत्री रामलिंगा रेड्डी ने भाजपा के राज्य इकाई प्रमुख विजयेंद्र येदुयुप्पा और बेंगलुरु दक्षिण के सांसद तेजस्वी सूर्या सहित भाजपा नेताओं पर इस परियोजना को पूरी तरह से केंद्र सरकार की परियोजना के रूप में वर्णित करने का आरोप लगाया। इस बीच कर्नाटक के मंत्री प्रियंका खड्गे ने कहा कि राज्य ने भूमि अधिग्रहण लाइन सहित 12,000 करोड़ रुपये से अधिक का योगदान दिया है और भाजपा पर इसका श्रेय हड़पने का आरोप लगाया।

मेट्रो उद्घाटन के साथ ही

मेट्रो उद्घाटन के साथ ही

पिपरीशन सिन्दूर की सफलता पर आधारित हमारी तकनीक जबूती का प्रमाण है। इसमें नॉटक के औद्योगिक तंत्र की प्रधानमंत्री मोदी ने विस्तारित बेलगावी-बैंगलूरु वंदे भारत एक्सप्रेस का हरी झंडी दिखाकर रवाना किया जो सप्ताह में छह दिन चलेगा। इसके अतिरिक्त दो अन्य वंदे भारत रेलगाड़ियाँ, माता वैष्णो देवी कटरा-अमृतसर और नागपुर (अजन्नी)-पुणे भी शुरू हुईं।

मोदी ने उद्घाटन और तीसरे चरण के शिलान्यास के अवसर पर एक कार्यक्रम और संबोधित करते हुए कहा रक्षा निर्माण और प्रौद्योगिकी में कर्नाटक के युवाओं के योगदान की सरहना की। उन्होंने कर्नाटक के प्रतिभाशाली लोगों से तकनीकी क्षेत्र में आत्मनिर्भर भारत के दृष्टिकोण का नेतृत्व करने का आह्वान करते हुए कहा "अपरेशन सिंदूर की सफलता मेक इन इंडिया की नींव पर आधारित हमारी तकनीक और

रक्षा क्षमताओं की मजबूती का प्रमाण है। इस उपलब्धि में बेंगलुरु के युवाओं और कर्नाटक के औद्योगिक तंत्र की अहम भूमिका रही है।”

मोदी ने देश की प्रभावशाली आर्थिक विकास दर का उल्लेख करते हुए कहा कि पिछले 11 वर्षों में, भारत दुनिया की 10वीं सबसे बड़ी अर्थव्यवस्थाओं से शीर्ष पांच में पहुँच गया है और तेजी से शीर्ष तीन अर्थव्यवस्थाओं में शामिल होने की ओर अग्रसर है। प्रधानमंत्री ने रेलवे, विद्युतीकरण, हवाईअड्डा अवसरचना और राष्ट्रीय जलमार्गों के विस्तार और भारत की उपलब्धियों की ओर भी ध्यान आकर्षित किया।

प्रधानमंत्री ने यूपीआई आधारित डिजिटल भुगतान में भारत की अग्रणी भूमिका का उल्लेख किया जो विश्व के 50 प्रतिशत से अधिक वास्तविक समय (रियल-टाइम) लेनदेन को संभालता है। भारत एआई-संचालित खतरे का पता लगाने जैसी उभरती तकनीकों में भी निवेश कर रहा है और

(शेष अंतिम पृष्ठ पर)

वोट चोरी पर
विपक्ष के सांसद
चुनाव आयोग
तक मार्च करेंगे

नयी दिल्ली, 10 अगस्त
लोकसभा में विपक्ष के नेता राहुल गांधी
के चुनाव आयोग पर वोट चोरी कराने
के आरोप के बाद इंडिया गठबंधन के
नेता सोमवार को संसद से निर्वाचन
कार्यालय तक मार्च करेंगे।

इंडिया गठबंधन के प्रमुख घटक
दल कांग्रेस के पूर्व अध्यक्ष तथा
लोकसभा में विपक्ष के नेता राहुल गांधी

- यह मार्च संसद से शुरू होगा।

का सीधा आरोप है कि चुनाव आयोग भाजपा के साथ मिलकर वोट चोरी करवा रहा है और भाजपा को फायदा पहुंचा रहा है। गांधी के आवास पर पिछले सप्ताह आयोजित डिनर में इस विषय पर चर्चा के बाद तय हुआ था कि गठबंधन दलों के संसद इस मुद्दे पर संसद भवन से चुनाव आयोग के कार्यालय तक मार्च करेंगे।

(शेष अंतिम पृष्ठ पर)

फर्रुखाबाद में गंगा
खतरे के निशान
से ऊपर पहुँची

फर्रुखाबाद, 10 अगस्त। उत्तर प्रदेश के फर्रुखाबाद जिले में पिछले 20 घंटे से गंगा नदी के खतरे के निशान से 10 सेंटीमीटर ऊपर बहना शुरू होते ही 42 गांव बाढ़ की चपेट में आ गए हैं।
बढ़ाया— फर्रुखाबाद सड़क मार्ग (शेष अंतिम पृष्ठ पर)

उपराष्ट्रपति पद के लिये
विपक्ष का साझा उम्मीदवार
उतारना चाहती है कांग्रेस

कांग्रेस अध्यक्ष खड़गे उम्मीदवार के नाम पर सहमति बनाने के लिये सहयोगी दलों से संपर्क में हैं

- विपक्षी खेमे के एक वर्ग का मानना है कि भाजपा के उम्मीदवार की घोषणा के बाद ही इंडिया गठबंधन को अपना उम्मीदवार तय करना चाहिये।

कांग्रेस सूत्रों ने बताया कि पार्टियों के बीच आम सहमति है कि इंडियन

गठबंधन उपराष्ट्रपति चुनाव के लिए संयुक्त उम्मीदवार खड़ा करे। विपक्षी (शेष अंतिम पृष्ठ पर)

आनंद शर्मा ने कांग्रेस विदेश विभाग का अध्यक्ष पद छोड़ा

- विभाग के पुनर्गठन की आवश्यकता बताते हुए उन्होंने इस्तीफा दिया।

में मदद मिल सके और युवा नेताओं को इसमें शामिल किया जा सके। पूर्व केन्द्रीय मंत्री ने लगभग एक दशक तक विभाग का नेतृत्व किया।

अपने इस्तीफे में आनंद शर्मा ने लिखा, जैसा कि मैंने पहले कांग्रेस पार्टी और पार्टी के अध्यक्ष दोनों को बताया है, मेरे विचार में समिति का पुनर्गठन होना चाहिए, ताकि इसमें क्षमता और

संभावनाओं वाले युवा नेताओं को शामिल किया जा सके। उन्होंने पार्टी नेतृत्व का आभार व्यक्त करते हुए आगे लिखा, मैं डीएफए (विदेश मामलों के विभाग) के अध्यक्ष पद से इस्तीफा दे रहा हूँ, ताकि इसका पुनर्गठन हो सके। अपने पत्र में शर्मा ने कहा कि पिछले कुछ दशकों में डीएफए ने

(शेष अंतिम पृष्ठ पर)

प्रधानमंत्री
फसल बीमा योजना

कृषि एवं किसान कल्याण मंत्रालय
भारत सरकार

प्रधानमंत्री फसल बीमा योजना के अंतर्गत

“ मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है। ”

-नरेन्द्र मोदी, प्रधानमंत्री

क्लेम भुगतान कार्यक्रम

11 अगस्त 2025 दोपहर 12 बजे हवाई पट्टी, झुंझुनूं, राजस्थान

कार्यक्रम की विशेषताएँ

- डायरेक्ट बेनिफिट ट्रांसफर (DBT) प्रणाली के माध्यम से देश के लाखों किसानों को होगा पारदर्शी क्लेम भुगतान
- राजस्थान के विभिन्न जिलों से लगभग 35,000 किसान कार्यक्रम में होंगे सम्मिलित
- देश के 23 राज्यों से लाखों किसान एवं अन्य हितधारक वीडियो कॉन्फ्रेंसिंग के माध्यम से कार्यक्रम से जुड़ेंगे

कार्यक्रम के अध्यक्ष

शिवराज सिंह चौहान

केंद्रीय कृषि एवं किसान कल्याण मंत्री

प्रमुख अतिथि

भजनलाल शर्मा

मुख्यमंत्री, राजस्थान

विशेष अतिथि

भागीरथ चौधरी

केंद्रीय कृषि एवं किसान कल्याण राज्यमंत्री

डॉ. किरोड़ी लाल मीणा

कृषि मंत्री, राजस्थान

कार्यक्रम
लाइव देखने
के लिए
QR कोड
स्केन करें

राजस्थान संवाद

विचार बिन्दु

चरित्र के बिना ज्ञान बुराई की ताकत बन जाता है। जैसे कि दुनिया के कितने ही चालाक चोरों और भले मानुष बदमाशों के उदाहरण से स्पष्ट है।

—महात्मा गाँधी

एक दिलचस्प अध्ययन यह भी

अपनी कुण्डलियों (एक प्रकार का छंद) के लिए विख्यात गिरिधर कविराय ने लिखा था: बिना विचारों जो करें, सो पाछे पछिताय/ काम बिगारे आपनो, जग में होत हंसाय। उनकी इस बात से शायद ही कोई असहमत हो। लेकिन इधर हाल में आई एक रिपोर्ट में जो कहा गया है उसे इसी सहजता से शायद ही कोई स्वीकार करे। मैं बात कर रहा हूं सेण्टर फ्रेश और यूगव द्वारा हाल में करवाए गए एक राष्ट्रव्यापी अध्ययन की रिपोर्ट की। देश के पहले, दूसरे और तीसरे टाइअर (स्तर) के शहरों-कस्बों में रह रहे विद्यार्थियों, कामकाजी पेशेवरों और स्व-नियोजित लोगों से पूछे गए सवालों के आधार पर किया गया यह अध्ययन तकनीक, सामाजिक अपेक्षाओं और सतत संलग्नता की वजह से बहुत अधिक जटिल बना दी गई आधुनिक जिंदगी की अनेक विचित्रताओं को उजागर करता है। इस अध्ययन में इन लोगों के जीवन के चार मुख्य पक्षों की पड़ताल की गई थी। ये चार पक्ष हैं: भोजन और जीवन शैली विषयक आदतें, डिजिटल और सामाजिक जीवन, डेटिंग और रिश्ते, और कैरियर एवं प्रोफेशनल जिंदगी इन चार मुख्य क्षेत्रों के बारे में पूछे गए सवालों के जवाबों के आधार पर तैयार की गई रिपोर्ट हाल में जारी हुई है और उसका शीर्षक है:— 'सेण्टर फ्रेश इण्डिया ओवर थिंकिंग'। जैसा कि शीर्षक से ही स्पष्ट है, यह रिपोर्ट सोचने अर्थात थिंकिंग से आगे बढ़कर ओवरथिंकिंग – अधिक सोचने की बात कर रही है। इस रिपोर्ट के अनुसार ओवर थिंकिंग अब आम भारतीय के जीवन का अभिन्न अंग बन चुकी है और न केवल किसी गम्भीर समस्या या संकट के समय, अपितु रोज़मर्रा के जीवन के सामान्य घटना क्रम के समय भी वे ओवर थिंकिंग करते हैं। इस रिपोर्ट में बताया गया है कि लगभग 81 प्रतिशत भारतीय हर रोज़ करीब तीन घण्टे ओवर थिंकिंग में लगाते हैं। इस सर्वेक्षण का आकार हालांकि बहुत बड़ा नहीं था, महज़ 2100 लोगों के उत्तरों के आधार पर यह सर्वेक्षण किया गया था, इसलिए इसे बहुत ज़्यादा विश्वसनीय भले ही न माना जा सके, इसके नतीजे हमें काफी कुछ सोचने को विवश करते हैं।

इस रिपोर्ट में बताया गया है कि आज के हाइपर कनेक्टेड दौर में ज़रूरत से ज़्यादा सोचना हमारी आदत का हिस्सा बन चुका है। ध्यान रखा जाए कि सोचना गलत नहीं है, लेकिन ज़रूरत से ज़्यादा सोचना, उन चीज़ों के बारे में सोचना जो निहायत ही ग़ैर ज़रूरी हैं, बुरा है। रिपोर्ट एक बहुत मानीखेज बात कहती है, कि हम भारतीय किसी रेस्तरां में जाकर मेन्यू देखते हुए खाने का ऑर्डर देने में जितना सोचते हैं उतना तो हम किसी राजनीतिक दल या नेता को वोट देते समय भी नहीं सोचते हैं, जबकि हमारा यह कृत्य हमारी भावी जिंदगी को बहुत ज़्यादा प्रभावित करने वाला होता है। इस अध्ययन में उत्तर भारत के 63 प्रतिशत और दक्षिण भारत के 69 प्रतिशत उत्तरदाताओं ने कहा कि उनके लिए किसी जन प्रतिनिधि का चुनाव करने से कहीं ज़्यादा तनावपूर्ण होता है किसी रेस्तरां में एक डिश का चुनाव करना। इसी तरह 1997 से 2012 के बीच जन्मे लोगों (जिन्हें आम बोलचाल में जेनज़ेड कहा जाता है) और महिलाओं के लिए सोशल मीडिया प्लेटफॉर्म पर कोई स्टोरी पोस्ट करना बहुत ज़्यादा सोच-विचार करने का मामला होता है। इकसठ प्रतिशत भारतीयों ने बताया है वे सोशल मीडिया पर कोई फोटो या वीडियो साझा करने से पहले कम से कम पांच घंटा उस पर विचार करते हैं। और ऐसा ही वे लोग वहां कोई गाना साझा करते हुए, अपनी तस्वीर में किसी फिल्टर का प्रयोग करते हुए भी करते हैं। लगभग साठ प्रतिशत

हमने प्रारंभ में ही गिरिधर कविराय के हवाले से कहा है कि सोचना बहुत अच्छी बात है। बिना सोचे कुछ करना प्रायः नुकसानदेह होता है। लेकिन जैसा हमारे यहां कहा गया है, अति सर्वत्र वर्ज्यते।

यह बात सोचने पर भी लागू होती है।

अगर आप हर रोज़ तीन घंटे केवल सोचने में व्यतीत करेंगे तो इसकी स्वाभाविक परिणति यह होगी कि आप कम काम कर सकेंगे। यह तीन घंटे का समय निकलेगा तो आपके काम करने वाले समय में से ही।

अनुभव करते हैं कि बहुत सारे लोग हमारी पोस्ट देखते या पढ़ते तो हैं लेकिन वे उस पर कोई प्रतिक्रिया न देने के बारे में अव्यधिक सजग रहते हैं। प्रतिक्रिया देना तो दूर की बात है, वे ऐसा प्रदर्शित करते हैं जैसे उन्होंने हमारी पोस्ट देखी ही नहीं है, जबकि असल में वे उसे देख चुके होते हैं। इस बात की पुष्टि अनेक प्रकार से हो जाती है। जैसे अगर आप उनके बारे में कोई प्रशंसात्मक टिप्पणी करें तो वे तुरंत उसे देख लेने का प्रमाण सुलभ करा देते हैं।

इस रिपोर्ट की सबसे ज़्यादा उल्लेखनीय बात यह है कि बयालीस प्रतिशत उत्तरदाताओं ने कहा कि जब वे अपने बांस को कोई संदेश भेजते हैं और उसकी तरफ से उत्तर में केवल एक शब्द– ‘ओके’ मिलता है तो वे बहुत व्याकुल और चिंतित हो जाते हैं। उनका मन तमाम आशंकाओं से थिर जाता है। इससे वर्तमान स्थितियों में नौकरि करने वालों की मनोदशा को तो समझा ही जा सकता है, यह भी समझा जा सकता है कि आजकल नौकरियां कितनी असुरक्षित और तनाव देने वाली हो गई हैं।

अब आता है इस कथा का उत्तराड़ा। जब आप चिंतित होते हैं तो क्या करते हैं? आपका उत्तर होगा, किसी अपने से बात करके समस्या का हल तलाश करते हैं। लेकिन जान लीजिए कि ऐसा करना अब अतीत हो चुका है। यह रिपोर्ट हमें बताती है कि हम भारतीय अपनी ओवर थिंकिंग की आदत से निबटने के लिए एआई अर्थात कृत्रिम बुद्धि का प्रयोग करते हैं। मतलब, प्राकृतिक या स्वाभाविक बुद्धि की जगह अब कृत्रिम बुद्धि ने ले ली है। इस रिपोर्ट के अनुसार हर तीन में से एक भारतीय किसी रेस्तरां में अपना मनपसंद व्यंजन चुनने या किसी अपने को देने के लिए उपहार चुनने के लिए एआई का सहारा लेता है। इस रिपोर्ट की मानें तो बहुत बड़ी संख्या में हमारे देशवासी चैटजीपीटी और गूगल जैसे एआई प्लेटफॉर्म का उपयोग करने लगे हैं।

हमने प्रारंभ में ही गिरिधर कविराय के हवाले से कहा है कि सोचना बहुत अच्छी बात है। बिना सोचे कुछ करना प्रायः नुकसानदेह होता है। लेकिन जैसा हमारे यहां कहा गया है, अति सर्वत्र वर्ज्यते। यह बात सोचने पर भी लागू होती है। अगर आप हर रोज़ तीन घंटे केवल सोचने में व्यतीत करेंगे तो इसकी स्वाभाविक परिणति यह होगी कि आप कम काम कर सकेंगे। यह तीन घंटे का समय निकलेगा तो आपके काम करने वाले समय में से ही। फिर, आप सोच क्या रहे हैं यह भी देखने की बात है। सोशल मीडिया पर क्या पोस्ट किया जाए, तस्वीर के लिए कौन-सा फिल्टर काम में लिया जाए, रेस्तरां में रोटी मंगवाई जाए या नान, स्विगी या ज़ोमैटो से चाइनीज खाना मंगवाया जाए या इटैलियन – अगर ऐसी बातों पर ही ओवर थिंकिंग करते रहेंगे तो आपकी उत्पादकता में कमी ही आएगी। जिस देश के नागरिक अपना जन प्रतिनिधि चुनने में कम और सोशल मीडिया पर लगाने वाली डीपी चुनने में ज़्यादा व्रत लगाते हों, उस देश की अवनति को भला कौन रोक सकता है?

हमने पहले ही कहा, यह अध्ययन बहुत कम लोगों, मात्र 2100 पर किया गया है अतः इसे बहुत ज़्यादा प्रामाणिक नहीं माना जा सकता। लेकिन इस अध्ययन की रिपोर्ट में जो बातें कही गई हैं और जिनकी चर्चा हमने यहां की है, वे निश्चय ही चिंतित करने वाली हैं और उनकी तरफ हम सबका ध्यान जाना चाहिए। एक स्वस्थ और विवेक सम्पन्न समाज हम सबका साझा सपना है, और इस सपने के यथार्थ में रूपांतरित होने में जो भी बाधाएं हैं उन्हें दूर करना हम सबका साझा कर्तव्य है।

—अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)



अशोक कुमार

राष्ट्रीय शिक्षा नीति (National Education Policy - NEP) 2020 भारत की शिक्षा प्रणाली में एक बड़ा बदलाव लाने का लक्ष्य रखती है। यह नीति दशकों बाद आई है और इसके पीछे कई महत्वपूर्ण संकल्प हैं, लेकिन इसे लागू करने में कई चुनौतियाँ भी हैं। आइए इन सभी पहलुओं को विस्तार से समझते हैं:—

संकल्प (Objectives and Vision)
राष्ट्रीय शिक्षा नीति का मूल संकल्प भारत को एक वैश्विक ज्ञान महाशक्ति बनाना है। इसके प्रमुख उद्देश्य और संकल्प निम्नलिखित हैं:

समटा और बहु-विषयक शिक्षा: इसका उद्देश्य बच्चों को केवल किताबी ज्ञान तक सीमित न रखकर उनके सर्वांगीण विकास पर जोर देना है। कला, विज्ञान, वाणिज्य और व्यावसायिक शिक्षा के बीच की सीमाओं को खत्म करना इसका एक मुख्य लक्ष्य है।

रटने की बजाय समझने पर बल: नीति का लक्ष्य है कि शिक्षा को रटने की प्रणाली से हटाकर अनुभववात्मक और व्यावहारिक ज्ञान पर आधारित

बनाया जाए।

फाउंडेशनल लिटरेसी और न्यूमेरेसी (FLN): 2025 तक सभी बच्चों को तीसरी कक्षा तक बुनियादी साक्षरता और संख्यात्मक ज्ञान प्रदान करना एक महत्वपूर्ण लक्ष्य है।

नई संरचना (5+3+3+4): शिक्षा के पुराने 10+2 ढांचे को 5+3+3+4 की नई संरचना में बदलना, जो बच्चों के मनोवैज्ञानिक विकास के अनुरूप है।

उच्च शिक्षा में GER बढ़ाना: 2035 तक उच्च शिक्षा में सकल नामांकन अनुपात (Gross Enrollment Ratio - GER) को 50% तक बढ़ाना।

मातृभाषा में शिक्षा: प्रारंभिक कक्षाओं में शिक्षा का माध्यम मातृभाषा या क्षेत्रीय भाषा में हो, ताकि बच्चे बेहतर ढंग से सीख सकें।

तकनीकी एकीकरण: शिक्षा में प्रौद्योगिकी का अधिकतम उपयोग करना, जैसे कि डिजिटल शिक्षा, ऑनलाइन शिक्षण सामग्री और आर्टिफिशियल इंटेलिजेंस (AI) का उपयोग।

शिक्षकों का सशक्तिकरण: शिक्षकों की भर्ती, प्रशिक्षण और उनके पेशेवर विकास को बेहतर बनाना, ताकि वे नई शिक्षा प्रणाली के लिए तैयार हो सकें।

प्रयास (Efforts and Initiatives)

इन संकल्पों को पूरा करने के लिए सरकार और विभिन्न संस्थाओं द्वारा कई प्रयास किए जा रहे हैं:—

निपुण भारत मिशन: बुनियादी साक्षरता और संख्यात्मक ज्ञान पर एक राष्ट्रीय मिशन की स्थापना की गई है, जिसका उद्देश्य FLN लक्ष्यों को प्राप्त

करना है।

राष्ट्रीय पाठ्यक्रम रूपरेखा (NCF): स्कूल शिक्षा के लिए एक पाठ्यक्रम रूपरेखा तैयार की जा रही है, जो नई शिक्षा नीति के सिद्धांतों पर आधारित है।

बहु-प्रवेश-बहु-निकास प्रणाली: उच्च शिक्षा में छात्रों को अपनी सुविधानुसार किसी भी समय कोर्स में प्रवेश लेने और उसे छोड़ने की सुविधा दी गई है। आर्टिफिशियल इंटेलिजेंस (AI) और कौशल विकास: कौशल विकास और व्यावसायिक शिक्षा को बढ़ावा देने के लिए नए कोर्स और कार्यक्रमों को शामिल किया जा रहा है। डिजिटल अवसरचना: ऑनलाइन शिक्षा को बढ़ावा देने के लिए डिजिटल इंफ्रास्ट्रक्चर तैयार किया जा रहा है, जैसे कि DIKSHA पोर्टल।

चुनौतियाँ (Challenges)
कार्यान्वयन की चुनौतियों, संसाधनों की कमी और कुछ नीतिगत फैसलों के संभावित परिणामों से संबंधित हैं।

मुख्य नकारात्मक पहलू और आलोचनाएं:—

कार्यान्वयन की चुनौतियाँ: यह सबसे बड़ी चिंता है। नीति में कई महत्वाकांक्षी लक्ष्य निर्धारित किए गए हैं, लेकिन उन्हें जमीनी स्तर पर कैसे लागू किया जाएगा, इसकी स्पष्ट और विस्तृत रूपरेखा का अभाव है। भारत जैसे विशाल और विविध देश में सभी राज्यों और केंद्र शासित प्रदेशों में समान रूप से नीति को लागू करना एक बड़ी चुनौती है।

संसाधनों की कमी और वित्तीय चुनौतियाँ: NEP 2020 में शिक्षा पर

जीडीपी का 6% खर्च करने का लक्ष्य रखा गया है। यह एक सराहनीय लक्ष्य है, लेकिन इसे प्राप्त करना काफी मुश्किल हो सकता है। पर्याप्त फंडिंग के बिना, डिजिटल बुनियादी ढांचे का विकास, शिक्षकों का प्रशिक्षण, और अन्य आवश्यक बदलावों को लागू करना संभव नहीं होगा।

बुनियादी ढांचा: नई संरचना (5+3+3+4) को लागू करने के लिए स्कूलों में पर्याप्त बुनियादी ढांचे, जैसे कि स्मार्ट क्लास, लैब और खेल के मैदान, की कमी एक बड़ी चुनौती है।

राज्यों के साथ समन्वय: शिक्षा एक समवर्ती विषय है, यानी केंद्र और राज्य दोनों का इस पर अधिकार है। नीति को सफलतापूर्वक लागू करने के लिए सभी राज्यों के साथ मजबूत समन्वय और सहयोग की आवश्यकता है।

शिक्षकों का प्रशिक्षण और तैयारी: नीति में शिक्षकों की भूमिका को बहुत महत्वपूर्ण बताया गया है और उनके लिए नए प्रशिक्षण की आवश्यकता है। हालांकि, मौजूदा शिक्षकों को नई शिक्षण विधियों और बहु-विषयक दृष्टिकोण के लिए प्रशिक्षित करना एक बड़ी चुनौती है, खासकर ग्रामीण क्षेत्रों में।

डिजिटल असमानता: नीति में डिजिटल शिक्षा पर बहुत जोर दिया गया है। यह उन छात्रों के लिए एक समस्या बन सकती है, जिनके पास इंटरनेट, कंप्यूटर या स्मार्टफोन जैसी बुनियादी डिजिटल सुविधाओं की कमी है। इससे गरीब और ग्रामीण क्षेत्रों के छात्रों के लिए शिक्षा की असमानता और बढ़ सकती है।

मातृभाषा में शिक्षा का मुद्दा: नीति में कक्षा 5 तक, और संभव हो तो कक्षा

8 तक, मातृभाषा में शिक्षा देने का सुझाव है। हालांकि, यह उन छात्रों के लिए एक चुनौती बन सकता है जो बाद में उच्च शिक्षा या रोजगार के लिए ऐसे राज्यों में जाते हैं जहां दूसरी भाषाएं बोली जाती हैं।

निजीकरण का डर: कुछ आलोचकों का मानना ​​है कि NEP 2020 शिक्षा के निजीकरण और व्यावसायीकरण को बढ़ावा दे सकती है। नई नीति के तहत निजी स्कूलों और कॉलेजों को प्रोत्साहन मिल सकता है, जिससे गरीब और वंचित पृष्ठभूमि के छात्रों के लिए गुणवत्तापूर्ण शिक्षा तक पहुंच और भी मुश्किल हो सकती है।

बोर्ड परीक्षाओं का दबाव: नीति में बोर्ड परीक्षाओं को आसान बनाने और उन्हें साल में दो बार आयोजित करने का प्रस्ताव है, लेकिन कुछ आलोचकों को डर है कि इससे छात्रों पर परीक्षा का दबाव कम होने के बजाय बढ़ सकता है।

पाठ्यक्रम और शिक्षा की एकरूपता: कुछ आलोचकों को यह भी चिंता है कि देश भर में एक समान पाठ्यक्रम और मानकों को लागू करने से क्षेत्रीय और सांस्कृतिक विविधता को नजरअंदाज किया जा सकता है।

संक्षेप में, NEP 2020 में कई सकारात्मक पहलू हैं, लेकिन इसके सफल कार्यान्वयन के लिए संसाधनों, शिक्षकों के प्रशिक्षण और डिजिटल असमानता जैसी चुनौतियों का समाधान करना आवश्यक है।

—अशोक कुमार,

पूर्व कुलपति कानपुर, गोरखपुर विश्वविद्यालय, विभागाध्यक्ष राजस्थान विश्वविद्यालय जयपुर

मानसून सीजन में भी पंजाब से बीकानेर कैनाल में नहीं मिल रहा तय हिस्से का पानी

■ हालात इस कदर खराब हैं कि इस माह प्रदेश के पानी का हिस्सा 2500 क्यूसेक है, लेकिन राजस्थान बॉर्डर के ख खां हंड पर सिर्फ 1628 क्यूसेक ही पानी मिल रहा है

■ किसानों को उम्मीद थी कि बारिश के सीजन व इसके बाद नहरों में भी पर्याप्त पानी मिलता रहेगा, लेकिन अब तय हिस्से का भी पूरा पानी नहीं मिल पा रहा है

निकलने वाली सरहिंद फीडर में तय क्षमता से अधिक 5700 क्यूसेक पानी प्रवाहित हो रहा है। वहीं, ईस्टन कैनाल में भी 2700 क्यूसेक पानी प्रवाहित किया जा रहा है। बीकानेर कैनाल में आरडी 45 से 2302 क्यूसेक पानी प्रवाहित करना दशिया

पाकिस्तान की ओर छोड़ा जा रहा है। हर्बिंद्र सिंह गिल, प्रोजेक्ट चेयरमैन, गंगनहर श्रीगंगानगर का कहना है कि हरिके पर करीब 50 हजार क्यूसेक पानी की आवक ही रही है तथा यहां से फिरोज़पुर फीडर में 8900 क्यूसेक, राजस्थान कैनाल में 13795 क्यूसेक, महें कैनाल में 212 क्यूसेक पानी प्रवाहित किया जा रहा है। मानसून सीजन में ही पंजाब सिंचाई विभाग के अधिकारी हमारे हिस्से का पूरा पानी बीकानेर कैनाल में नहीं दे रहे हैं जबकि बांधों में पानी की बंपर आवक हो रही है। हमारे यहां किसान सिंचाई पानी के लिए तरस रहे हैं। यही स्थिति रही तो किसानों के पास आंदोलन के अलावा कोई दूसरा विकल्प नहीं है।

साढ़े तीन साल की अश्विका ने राम स्तुति सुनाने का विश्व रिकॉर्ड बनाया

अश्विका मात्र सिर्फ एक मिनट 32 सैंकेंड में राम स्तुति सुना देती है



साढ़े तीन साल की अश्विका माहेश्वरी के नाम विश्व रिकॉर्ड अर्ज हुआ। (परिवार के साथ)

का हिस्सा है। करीब तीन साल की उम्र में अश्विका रुक-रुककर राम स्तुति बोल लिया करती थी। इसकी प्रतिभा की और निखारने के लिए गुरु की जरूरत थी। नवीन राव के रूप में हमें ऐसे गुरु मिले जो बच्ची को समझते

भी थे और इसकी प्रतिभा को निखारने की कला भी जानते थे। बस यहीं से इसकी संगीत में तालीम शुरू हो गई। परिवार में धार्मिक माहौल और गुरु जी के साथ धार्मिक प्रवृति के कारण बचपन से अश्विका को धर्म और भजन कीर्तन में बहुत रुचि

रही है।

■ इस कीर्तिमान के लिए जो मेहनत है वो अश्विका के परिवार वालों और गुरु नवीन राव की है

■ दादी ललिता सोडानी और बड़ी मां पिंकी के साथ मंत्रों का उच्चारण करती रही है अश्विका

ही अपनी दादी ललिता सोडानी और बड़ी मां पिंकी माहेश्वरी के साथ साथ मंत्रों का उच्चारण करती रही है। अपनी नानी सत्यलाला मूंदड़ा के सहयोग से कई मंत्रों को कंठस्थ कर लिया। इस उपलब्धि का क्रेडिट अश्विका की माता आंचल माहेश्वरी को जाता है क्योंकि उनका धार्मिक आचरण है क्योंकि प्रवृति के कारण बचपन से अश्विका को धर्म और भजन कीर्तन में बहुत रुचि रही है।



पंडित अनिल शर्मा

मिथुन, शुक्र-मिथुन, शनि-मीन, राहु-कुम्भ, केतु-सिंह राशि में। आज भद्रा रात्रि 9:37 से आरम्भ होगी। बुध मार्गी दिन 1:00 पर होगा। आज पंचक है।

श्रेष्ठ चौघड़िया: अमृत सूर्योदय से 7:38 तक, शुभ 9:16 से 10:54 तक, चर 2:10 से 3:48 तक, लाभ-अमृत 3:48 से सूर्यास्त तक।

राहूकाल: 7:30 से 9:00 तक। सूर्योदय 6:00, सूर्यास्त 7:04

राशिफल

सोमवार 11 अगस्त, 2025

भाद्रपद मास, कृष्ण पक्ष, द्वितीया तिथि, सोमवार, विक्रम संवत 2082, शतभिषा नक्षत्र दिन 1:00 तक, अतिगंड योग रात्रि 9:34 तक, गर कर्ण दिन 10:34 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-कर्क, चन्द्रमा-कुम्भ, मंगल-कन्या, बुध-कर्क, गुरु-मिथुन, शुक्र-मिथुन, शनि-मीन, राहु-कुम्भ, केतु-सिंह राशि में।

आज भद्रा रात्रि 9:37 से आरम्भ होगी। बुध मार्गी दिन 1:00 पर होगा। आज पंचक है।

श्रेष्ठ चौघड़िया: अमृत सूर्योदय से 7:38 तक, शुभ 9:16 से 10:54 तक, चर 2:10 से 3:48 तक, लाभ-अमृत 3:48 से सूर्यास्त तक।

राहूकाल: 7:30 से 9:00 तक। सूर्योदय 6:00, सूर्यास्त 7:04

मेष
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रतासुगमता से बचने लगेगा। नवीन कार्य योजना का क्रियान्वयन होगा। घर-परिवार में सुख-सुविधाएं बढ़ेगी।

तुला
व्यावसायिक कार्यों के संबंध में उचित सोच-विचार हो सकता है। व्यावसायिक कार्य योजना बनेगी। आर्थिक स्थिति ठीक रहेगी। धार्मिक कार्यों में भाग ले सकते हैं।

वृष
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। नौकरपेशा व्यक्तियों को महत्वपूर्ण जिम्मेदारी मिल सकती है। व्यावसायिक आय में वृद्धि होगी।

वृश्चिक
घर-परिवार में धार्मिक-मांगलिक कार्यसम्पन्न हो सकते हैं। परिवार में सुख-सुविधाएं बढ़ेगी। व्यावसायिक कार्यों के संबंध में सकारात्मक आश्वासन प्राप्त होगा।

मिथुन
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बचने लगेगा। व्यावसायिक कार्यों में व्यस्तता बनी रहेगी।

धनु
परिवार में मन को प्रसन्न करने वाले संदेश प्राप्त होंगे। अटके हुए कार्य बचने लगेगा। परिवर्तनों के सहयोग से वर्तमान समस्या का समाधान होगा। परिवार में उत्सव जैसा माहौल रहेगा।

कर्क
चन्द्रमा अष्टम भाव में शुभ नहीं है। व्यक्तिगत परेशानियां अभी यथावत बनी रहेगी। आवश्यक कार्यों में विलम्ब हो सकता है। यात्रा में कष्ट हो सकता है।

मकर
आर्थिक कारणों से अटके हुए कार्य बचने लगेगा। संभावित घन प्राप्त होगा। व्यावसायिक कार्यों के संबंध में शुभ संभावना प्राप्त होगी। धार्मिक स्थान की यात्रा संभव है।

सिंह
परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक कार्यों में प्रगति होगी।

कुंभ
मानसिक तनाव से राहत मिलेगी। स्वास्थ्य में सुधार होगा। मन का भय समाप्त होगा। आज आवश्यक और महत्वपूर्ण कार्य योजनासुसार बचने लगेगा।

कन्या
अस्त-व्यस्त दिनचर्या में सुधार होगा। विवादित मामलों से राहत मिल सकती है। स्वास्थ्य संबंधित चिंता दूर होगी। व्यावसायिक संपर्क बनेंगे। आर्थिक स्थिति ठीक रहेगी।

मीन
आज अनर्गल कार्यों में समय खराब होगा। मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है। परिवार में वाद-विवाद टालना ठीक रहेगा।

सार-समाचार आयुषी का किया अभिनंदन

चूरू। स्थानीय तेरापंथ भवन में अहमदाबाद में आचार्य महाश्रमण के सानिध्य में हुये तेरापंथ कन्या मंडल के राष्ट्रीय अधिवेशन आस्था में राष्ट्रीय स्तर पर 6 पुरस्कार प्राप्त कर चूरू का मान बढ़ाने वाली कन्या मंडल चूरू की संयोजिका आयुषी कोठारी का रविवार को साध्वी मंगलप्रभा के सान्निध्य में भव्य अभिनंदन किया गया। इस दौरान उपस्थित अतिथियों ने प्रशस्ति–पत्र व प्रतिक चिन्ह प्रदान कर आयुषी का अभिनंदन किया। इस अवसर पर साध्वी मंगलप्रभा ने कहा कि आयुषी ने राष्ट्रीय स्तर पर 6 बार सम्मानित होकर न सिर्फ अपने परिवार का नाम रोशन किया है, बल्कि पूरे चूरू जिले को गौरवान्वित किया है। गौरतलब है कि कन्या मंडल के अधिवेशन में सबसे ज्यादा पुरस्कार चूरू को प्राप्त हुए हैं। यह चूरू के लिए सौभाग्य का विषय है। इस अवसर पर तेरापंथ सभा के अध्यक्ष छतरसिंह डागा, कन्या मंडल प्रभारी उर्मिला बांठिया, प्रेक्षा वाहिनी संयोजिका मुन्नी देवी डागा ने आयुषी को बधाई देते हुए उनके उज्जवल भविष्य की कामना की।

सत्यपाल मलिक को श्रद्धांजलि दी

तारानगर। तारानगर के जाट विकास संस्थान में पांच राज्यों के पूर्व राज्यपाल लोकसभा व राज्यसभा दोनों सदनों के सदस्य रहे किसानों के हितेषी व बेवाक रूप से आवाज बुलंद करने वाले सत्यपाल सिंह मलिक को सर्व समाज ने श्रद्धान्जलि दी, दो मिनट का मौनव्रत रखा। जाट महासभा के अध्यक्ष हरीसिंह बेनीवाल, तिलोकाराम कस्वां, निर्मल प्रजापत, पृथ्वीराज बेनीवाल ने विचार व्यक्त करते हुए बताया कि मलिक साहब ने राज्यपाल रहते किसान आंदोलन का समर्थन किया तथा जीवन के अंतिम क्षणों में ट्वीट कर बताया कि राज्यपाल रहते 3 सौ करोड़ का ऑफर दिया पर मलिक चौधरी चरणसिंह के अनुराई ये इसके चलते उन्होंने ऐसे ऑफर को भी ठुकराने का काम किया इसी द्वैवता के चलते सरकार ने राज्यपाल का प्रोटोकॉल नहीं देकर किसान कौम का अपमान करने का काम किया जिसे किसान कौम आने वाले समय में भूलेंगा नहीं इस अवसर पर कर्नल रामकुमार कस्वां, गोपीराम भांभू, कैप्टन मदन कालेर, जीताराम जांद्, रामकिशन कुलडिया, रमेश कस्वां, राजेन्द्र भाकर, मंगराम महला, जगदीश कस्वां, भगत भाकर, विजय बेनिवाल, महासिंह कस्वां, बलबीर मुहाल, चंदन डोटासरा, ऊमराव सहारण, प्रताप मेघवाल, कृष्ण कस्वां, प्रेम कुलडिया, जीतू तेरवाल, शिशपाल धिंधवाल, देवकरण कस्वां, सूबे भोजराज महला, रामजीलाल कुलडिया, अविनाश गोदारा, शिवपाल फगेडिया, अनिल कस्वां, रामस्वरूप झाझडिया, बजरंग सिहाग, हेमराज मोठसरा सहित काफ़ी लोग उपस्थित रहे।

‘विभाजन विभीषिका’ को लेकर संगोष्ठी

सादुलपुर,। हर घर तिरंगा अभियान के तहत सादुलपुर मंडल में आयोजित ‘विभाजन विभीषिका’ को लेकर संगोष्ठी का आयोजन गोपाल शर्मा भाजपा नगर मंडल अध्यक्ष सादुलपुर के सानिध्य में रविवार को सम्पन्न हुई। शाम सात बजे दी जानकारी में गोपाल शर्मा भाजपा नगर मण्डल अध्यक्ष ने कहा कि इस दौरान 14 अगस्त सुबह ७.9 बजे शीतला बाजर से शहीद स्मारक तक ‘विभाजन विभीषिका स्मृति दिवस’ पर सादुलपुर में आयोजित होने वाली विशाल तिरंगा यात्रा को लेकर कार्यकर्ताओं से संवाद किया गया। तथा इस कार्यक्रम में अधिकाधिक संख्या में कार्यकर्ताओं से पहुंचने का आह्वान किया गया। इस अवसर पर कार्यक्रम मंडल संयोजक रामावतार बैरासरिया, कार्यक्रम मुख्य वक्ता प्रो. दिलीप पुनिया, भाजपा नेता जोगेंद्र झाझडिया, जिलामंत्री कृष्ण भाकर, भाजपा अल्पसंख्यक मोर्चा अध्यक्ष बाबु विद्यापती, भाजपा जिला प्रवक्ता विमल पुनिया, भाजपा जिला प्रवक्ता अजय अग्रवाल, ओबीसी मोर्चा मंडल अध्यक्ष सांवरमल स्वामी, भाजपा के वरिष्ठ नेता संत कुमार सरावगी, महिला मोर्चा उपाध्यक्ष नीलम पुनिया, भाजपा युवा नेता न्यूम कुरैशी, जितेंद्र सैनी, बजरंग शर्मा, पार्षद मुस्ताक प्रमान, पार्षद जहीर अहमद, सदीक गुरुजी, यासीन खां पीटीआई, तुलसीराम शर्मा सहित अनेको कार्यकर्ता उपस्थित रहे। वहीं कार्यक्रम के सफल आयोजन हेतु आयोजित संगोष्ठी में पधारने के लिए गोपाल शर्मा भाजपा नगर मण्डल अध्यक्ष ने सभी कार्यकर्ता का धन्यवाद ज्ञापित किया।

विश्व आदिवासी दिवस मनाया

लक्ष्मणगढ़ शेछावाटी। मूलवासी आदिवासी मीणा समाज संस्था मत्स्य क्षेत्र राजस्थान की ओर से यहां अंबेडकर भवन में विश्व आदिवासी दिवस बडे़ ही धूमधाम और हर्ष उल्लास से मनाया गया।संस्था के प्रधान सलाहकार एडवोकेट प्यारेलाल मीणा ने बताया कि आदिवासी मीणा समाज की अपनी विशाल संस्कृति परंपरा ऐतिहासिक धरोहर है जिसे सुरक्षित करने की जरूरत है उन्होंने एक तीर एक कमान आदिवासी एक समान का नारा बुलंद करते हुए सभी मीना सरदारों को संगठित रहने का संदेश दिया। कार्यक्रम के मुख्य अतिथि राजेंद्र कुमार मीणा ओएस शिक्षा विभाग ने समाज को बालिका शिक्षा पर जोर देने की आवश्यकता बताई। मनोज कुमार मीणा वरिष्ठ अध्यापक ने अपने संबोधन में आदिवासी परंपरा के अनुसार पर्यावरण को सुरक्षित करने की दिशा में रचि रखते हुए एक व्यक्ति को 10 पेड़ लगाने का संदेश दिया। इस अवसर पर संस्था के जिला अध्यक्ष रामकरण मीणा ने कहा कि सभी आदिवासी बंधुओं को आज के दिन अपने-अपने घर पर मिठाई खिलाकर बच्चों को पूर्वजों के गौरवपूर्ण इस्हास से रूबरू करवाने का आह्वान किया तथा आदिवासी दिवस धूमधाम से मनाने का संदेश दिया। एडवोकेट विनोद कुमार मीणा ने आदिवासी दिवस के बारे में विस्तार से बताया ताराचंद मीणा तहसील प्रमुख ने अपने विचार प्रस्तुत किए दृष्टि मीणा ने आदिवासी दिवस पर विशेष प्रकाश डाला कार्यक्रम में एडवोकेट ईश्वर मीणा , दिनेश मीणा , लोकेश मीणा, दिव्यांशु मीणा अविनेश मीणा नैतिक मीणा संदीप मीणा, प्रियांशु मीणा, गौरव मीणा, मुकेश मीणा, रामचंद्र रोहलन अध्यापक विनोदशेख राहलन पंकज रोहलन छोटेदलाल आलडिया मोनिका मीणा, दृष्टि मीणा, वर्षा रोहलन युक्ति रोहलन समाज के प्रबुद्ध ज्ञान उपस्थित रहे कार्यक्रम का संचालन एडवोकेट ईश्वर प्रसाद मीा ने किया।

पूर्व सासंद कस्वां का जन्म दिन मनाया

तारानगर। तारानगर के जाट विकास भवन में रविवार को राजस्थान के कदाचर नेता पूर्व सांसद रामसिंह कस्वां का केक काटकर जन्मदिन मनाया तथा कस्वां के स्वस्थ व दीर्घायु जीवन की कामना की। इस अवसर पर निर्मल प्रजापत, पूर्व प्रधान तिलोकाराम कस्वां, जाट महासभा तारानगर के अध्यक्ष हरीसिंह बेनीवाल, पृथ्वीराज बेनीवाल, कर्नल रामकुमार कस्वां, गोपीराम भांभू, कैप्टन मदन कालेर, जीताराम जांद्, रामकिशन कुलडिया, रमेश कस्वां, राजेन्द्र भाकर, मंगल महला, जगदीश कस्वां, भगत भाकर, विजय बेनीवाल, महासिंह कस्वां, बलबीर मुहाल, चंदन डोटासरा, ऊमराव सहारण, प्रताप मेघवाल, कृष्ण कस्वां, प्रेम कुलडिया, जीतू तेरवाल, शिशपाल धिंधवाल, देवकरण कस्वां, भोजराज महला, रामजीलाल कुलडिया, अविनाश गोदारा, शिवपाल फगेडिया, अनिल कस्वां, रामस्वरूप झाझडिया, बजरंग सिहाग, हेमराज मोठसरा सहित काफी लोग उपस्थित रहे।

अरशद खान का किया अभिनंदन

चूरू। जिला मुख्यालय स्थित उस्मानाबाद कॉलोनी में नव ज्ञान ज्योति सी. सी. स्कूल में रविवार को निदेशक अरशद खान का अभिनंदन किया गया। कार्यक्रम में राज्य स्तर पर बेहतरीन स्कूल संचालन करने पर दिल्ली में नेशनल स्कूल अवार्ड से डायरेक्टर अरशद खान को सम्मानित किया गया। एसीएमएचओ डॉ. एहसान गौरी के मुख्य आतिथ्य में हुये समारोह में अरशद खान का माल्यार्पण कर व अभिनंदन पत्र प्रदान कर सम्मानित किया गया। इस अवसर पर जाफर खान ने कहा कि यह चूरू जिले के लिये खुशी की बात है कि एक संस्थान को इतनी बड़ी सफलता मिली है और ऐसी सफलता से अन्य शिक्षण संस्थानों के लिये प्रेरणा घटित बनेगी। इस दौरान युसुफ गौरी, डॉ. शाहनवाज खान, डॉ. अख्तर खान, अध्यापक आवेश कुरैशी, अध्यापक अजीज खान, अध्यापक सतार खान, मखबूब खान, सुलेमान मनिहार, नौशाद खान, मो. हुसैन खान, रेहान खान, मोनीश खान, अमन खान आदि उपस्थित थे।

सम्मान समारोह आयोजित

लक्ष्मणगढ़ शेछावाटी। राजकीय उच्च माध्यमिक विद्यालय यालसर में शुक्रवार को कक्षा 10 व 12वीं बोर्ड परीक्षा 2025 का विद्यार्थियों का सम्मान समारोह व मदनलाल प्रधानाचार्य पद पर व गुमान सिंह वरिष्ठ शारीरिक शिक्षक पद पर विभागीय पदोन्नति हासिल करने पर सम्मानित कर विदाई समारोह आयोजित किया गया।आयोजित कार्यक्रम में अतिरिक्त मुख्य ब्लॉक शिक्षा अधिकारी विद्याधर शर्मा, आप्नी सुरेश भास्कर पीईईओ अरविंद भास्कर लालसै, प्रधानाचार्य ओमप्रकाश बक ,शौशालय यालसर, मीरुपाद प्रतिनिधि राजेंद्र गढवाल, एफडीएनसी सदस्य यालसर, ठाामवासी ,स्टाफ सदस्य व बच्चे उपस्थित रहे।पदोन्नति प्राप्त करने वाले मदनलाल प्रधानाचार्य ने 17 हजार रुपए का एक प्रिंटर विद्यालय को भेंट किया गया।

तिरंगा हर व्यक्ति की आन बान शान का प्रतीक है : अजीत

झुंझुनू। देशभर में चलाए जा रहे भाजपा के हर घर तिरंगा अभियान के तहत नगर मंडल भाजपा की एक बैठक छिपियों की ढाणी स्थित नामदेव मंदिर परिसर में नगर मंडल अध्यक्ष कमलकांत शर्मा की अध्यक्षता में संपन्न हुई। जिसमें मुख्य अतिथि के रूप में संबोधित करते हुए भाजपा के प्रदेश मंत्री अजीत मांडल ने कहा कि तिरंगा हर व्यक्ति को आन, बान व शान का प्रतीक है।

विभाजन विभीषिका का दंश आज भी लोग झेल रहे हैं, उस समय की घटनाओं को याद करके लोग आज भी सिहर उठते हैं। उन्होंने ऑपरेशन सिंदूर पर बोलते हुए कहा कि पूरी दुनिया ने भारत की शक्ति को देखा है। भारतीय सेना ने मात्र 22 मिनट में ही पाकिस्तान में स्थित आतंकवादी अड्डों को नेश्ता नाबूत कर बिना किसी नुकसान के सुरक्षित वापस लौट कर सम्पूर्ण विश्व को भारत की क्षमता का लोहा मनवाया। हर घर अभियान के जिला संयोजक सुनिल लांबा ने अभियान की प्रस्तावना रखी।

कार्यक्रम मंडल प्रभारी जिला उपाध्यक्ष राकेश शर्मा बगड ने कहा कि झुंझुनूं वीरों और शहदों का जिला है। हर घरतिरंगा लगाकर भाजपा कार्यकर्ता आजादी के जश्न को मनाए। नगर मंडल


राजलदेसर में ज्ञानशाला दिवस मनाया, रैली निकाली

राजलदेसर। राजलदेसर में श्री जैन श्वेतांबर तेरापंथी सभा के तत्वावधान में तेरापंथ भवन में आचार्य महाश्रमण की सुगुशिया शासन साध्वी मानकुमारी के पावन सान्निध्य में ज्ञानशाला दिवस का आयोजन किया गया। कार्यक्रम का शुभारम्भ नमस्कार महामंत्रीच्चारण से हुआ तत्पश्चात ज्ञानशाला की प्रशिक्षिकाओं एवं ज्ञानार्थियों ने मंगलाचरण प्रस्तुत किया।

इस अवसर पर शासन साध्वी मानकुमारी ने अभिभावकों को जागृत करते हुए फरमाया कि माता-पिता बच्चों को प्यार दे, उपहार दे पर प्यार और उपहार के साथ संस्कार जरूर दें। ज्ञानशाला में नियमित रूप से बच्चों को भेजें ताकि उनमें धार्मिक संस्कारों का बीजारोपण हो। ज्ञानशाला आचार्य तुलसी की अपूर्व देन है। ज्ञानशाला की प्रशिक्षिकाएं व तेरापंथ सभा के सहयोगे ज्ञानशाला आए बहती रहे। ज्ञानशाला की प्रशिक्षिकाओं हेमलता घोषल, मोनिका बेद, निर्मला जैन एवं हेमलता बैद का श्रम बहुत ही सराहनीय है। इस अवसर पर ज्ञानशाला के बच्चों ने ज्ञानशाला क्यों भेजें नाटिका एवं

कुंड में फिसलने से एक की मौत

सादुलपुर। भामासी गांव की रोहों में बने पानी के कुण्ड में पैर फिसलकर गिर जाने के कारण एक व्यक्ति की मौत हो गई। रविवार शाम चार बजे मिली जानकारी के अनुसार थाना अधिकारी राजेश कुमार सिहाग ने बताया कि मृतक के पुत्र मुकेश ने मामला दर्ज कराकर बताया कि ०9 अगस्तको वह, ओर उसके पिता समुन्द्र सिंह(55) और उसकी माँ खेत में मूंग की फसल पर कीटनाशक दवा का छिड़काव कर रहे थे। शाम करीब 6.30बजे उसके पिता खेत में बने पानी के कुंड से पानी निकालने के लिए गया। इस दौरान उनका पैर फिसल गया और वे कुंड में गिर पड़े। घटना के बाद मुकेश ने शोर मचाकर परिवार व खेत के आसपास मौजूद लोगों को बुलाया।



हर घर तिरंगा अभियान को लेकर नगर मंडल की बैठक संपन्न हुई।

अध्यक्ष कमलकांत शर्मा ने आगामी 14 अगस्त को शहीद इंद्र सिंह स्मारक से शहीद स्मारक तक निकाली जाने वाली तिरंगा रैली को लेकर कार्यकर्ताओं को जिम्मेदारियां सौंपी। कार्यक्रम जिला सह संयोजक जयसिंह मांठ, विधानसभा संयोजक भूपेंद्र सिंह ने भी अपने विचार रखे। धन्यवाद युवा नेता मुरारी सैनी ने दिया। प्रदेश मंत्री अजीत मांडल का नगर

महामंत्री रवि लांबा एवं सोश मीडिया जिला संयोजक चंद्रप्रकाश शुक्ला ने पार्टी दुपट्टा पहनाकर स्वागत किया। इस अवसर पर मंडल प्रभारी अरुणा सिहाग, पूर्व मंडल अध्यक्ष राकेश सहल, महिला मोर्चा जिला महामंत्री मंजू चौहान, जिला उपाध्यक्ष ममता शर्मा, अल्पसंख्यक मोर्चा जिलाध्यक्ष शौकत अली चौहान, उमाशंकर महमिया, रामगोपाल महमिया, नगर महामंत्री दिलीप सैनी,

बैठक आयोजित

तारानगर। भाजपा कार्यालय में तारानगर शहर मण्डल अध्यक्ष एडवोकेट अनुप खंडेलवाल की अध्यक्षता व जिला संयोजक भास्कर शर्मा के मुख्यतिथ्य में कस्बे के भाजपा कार्यालय में हर घर तिरंगा अभियान व विभाजन की विभीषिका स्मृति दिवस की कार्यशाला की बैठक आयोजित हुई। संपन्न हुई जिसमें पूर्व विधानसभा प्रत्याशी एवं भाजपा नेता राकेश जांगीड़, विधानसभा संयोजक अजीतसिंह राठौड़, जमरवदीन तेली, कैप्टन कल्याणसिंह, मातुसिंह राठौड़, एडवोकेट अनुप खंडेलवाल आदि वक्ताओं ने भारत व पाकिस्तान के विभाजन के समय हुए नरसंहार व विभाजन की त्रासदी में प्रभावित हुए लोगों को याद किया व विभाजन की घटना को स्मृति दिवस में मनाने का निर्णय लिया जिसके तहत 10 अगस्त से 14 अगस्त तक मंडल स्तर पर हर घर तिरंगा अभियान चलाया जायेगा और 14 अगस्त को तारानगर शहर में मण्डल स्तर पर होने वाली तिरंगा यात्रा के बारे में जानकारी दी। कार्यक्रम में जयपाल सिंह, विशाल शर्मा, हरि इंदौरिया, चुन्नीलाल सैनी, सुशील सरावगी, साबीर हुसैन, अशोक जांगीड़, मोहम्मद समीर, शिव कुमार शर्मा, लीलाधर प्रजापत, सुभाष सहारण, सुनील भाकर आदि मौजूद रहे।

शहीद की प्रतिमा को राखी बांधकर भावुक हुई बहन

झुंझुनूं। डिगल गांव के शहीद नायब सुबेदार नत्थू सिंह बिश्ने के शहीद स्मारक पर प्रतिवर्ष की तरह इस बार भी रक्षाबंधन पर बहन भगवती देवी महला ने अपने शहीद बड़े भाई के रक्षाबंधन पर कलाई पर बांधा रक्षासूत्र तो आंसू छलक गए।

विश्व के सबसे ऊंचे युद्ध स्थल जम्मू-कश्मीर स्थित सियाचिन में 21 फरवरी, 1991 को ऑपरेशन मेघदूत में नवलगढ के डिगल गांव के चौधरी घडसीराम बिश्नू और तुलसी देवी बिश्नु के सबसे बड़े बेटे नायब सुबेदार नत्थू सिंह बिश्नु ने दुरश्मन पाकिस्तान से लड़ाई

में अदम्य साहस और पराक्रम का परिचय देते हुए अपनी शहादत दी। उस समय शहीद की देह को शहीद की जन्मभूमि पर लाने की आज जैसी व्यवस्था नहीं थी।

शहादत के कुछ दिन बाद होली के दिन एक फौजी शाम के समय डिगल शहीद के घर आकर शहीद के कपड़े और सामान मौजिज लोगों को सौंपकर शहादत का समाचार दिया तो होली के हर्षोल्लास की तैयारियां दुख में बदल गईं और होली के बनावे हुए चावल भी फेंकने पड़े।

उस दिन को याद करके आज भी

शहीद की बहन भागोती देवी महला और शहीद की बेटी सुनिता दंडिया होली पर्व पर हर वर्ष भावुक हो जाती है।

2018 में स्थापित शहीद के प्रतिमा स्थल पर प्रतिवर्ष घीसा की ढाणो डूमरा से चलकर शहीद की सबसे छोटी बहिन भागोती देवी महला बीमार होने के उपरांत भी रक्षाबंधन पर जरूर अपने शहीद भाई के राखी बांधने आती है। शहीद पुत्री सुनिता दंडिया, रोशन सिंह तथा हेतराम बिश्नु, पोकरमल महला, पराग बिश्नु, सुमन चाहर, एकता एवं अन्य परिवार जन और ठाामीण उपस्थित रहे।

सार-समाचार सफाई अभियान चलाया

रतनगढ़। रतनगढ में सरदारशहर की ओर जाने वाली पुरानी रेलवे लाइन के किनारे उगे झाड़-किंकर की सफाई शुरू की गई है। वार्ड संख्या 28 के पार्षद नंदकिशोर भार्गव के नेतृत्व एवं रेल कर्मचारी की उपस्थिति में सफाई अभियान चलाया गया, जिसमें जेसीबी की मदद से झाड़-किंकर को काटा गया है। पिछले कई दिनों से इस इलाके में घने किंकर व घास थी, जिससे कारण गंदगी का आलम बना हुआ था। साथ ही स्तनधारी जीव जंतुओं का खतरा भी मंडरा रहा था। इस क्षेत्र में निवास करने वाले लोगों ने पार्षद नंदकिशोर भार्गव उक्त समस्या बयां की, जिस पर उन्होंने रेलवे से संपर्क कर सफाई के लिए अनुमति मांगी। अनुमति मिलते ही उन्होंने नगरपालिका स्तर पर जेसीबी लगवाकर पूरे क्षेत्र की सफाई करवाई है।

भजन संध्या का आयोजन

रतनगढ़। रेलवे स्टेशन के पास स्थित महामंगलेश्वर शिवालय में श्रावण माह के समापन पर शनिवार की रात धार्मिक आयोजन हुए। सुबह से ही शिवालय में श्रद्धालुओं का आवागमन शुरू हो गया। रुद्राभिषेक तथा शाम को भगवान शंकर का श्रृंगार कर सामूहिक आरती का आयोजन हुआ। आरती के पश्चात भजन संध्या का आयोजन भी किया गया। गायक कलाकार अरविंद इंंदौरिया की गणेश वंदना से शुरू हुई भजन संध्या में गायक कलाकार छोगसिंह, संतोष राजस्थानी, श्याम नागौरी की टीम ने भजनों की प्रस्तुतियां दीं। पंडित लीलाधर चौमाल, विकास चौमाल ने आंगतुकों का आभार प्रकट किया। देर रात तक चले आयोजन में एडवोकेट बजरंग गुर्जर, पार्षद नंदकिशोर भार्गव, पंकज हर्षवाल,ललित,दयाल सिंधी, शंकर,विजयकुमार कोका, राधाकृष्ण सुईवाल, राजकुमार सैनी, कैलाश सैनी, अशोक दर्जी, संदीप विकास चौमाल, जुगलकिशोर चौमाल, गोपीकिशन चौमाल, लीलाधर दर्जी सहित काफी संख्या में लोग उपस्थित थे।

मास्टर प्लान 2041 के विरोध में सभा

सीकर। सीकर में मास्टर प्लान 2041 के विरोध में आज कृषि उपज मंडी में सभा हुई। संघर्ष समिति के बैनर तले आयोजित इस सभा में पीसीसी चीफ गोविंद सिंह डोटासरा, सीकर सांसद अमराराम,सीकर विधायक राजेंद्र पारीक सहित कई जनप्रतिनिधि और लोग शामिल हुए। सभा में सर्वसम्मति से निर्णय किया गया कि मास्टर प्लान 2041 के विरोध में सीकर 16 अगस्त को बंद रखा जाएगा। सभा को संबोधित करते हुए डोटासरा ने कहा कि मैं तो एक किसान का,मास्टर का बेटा हूं सुन्न पर बहुत आरोप लगे हैं। कोई छोटे-मोटे आरोप नहीं लगे हैं। बेटे को नौकरी दिला दी,बहू को नौकरी दिला दी,पेपर लोक किए। ईडी आई और इनकम टैक्स भी आई,क्या पूंछ उपाड़ लिया गोविंद सिंह डोटासरा का। मैं कहना चाहता हूं चाहे पेपर माफिया हो, चाहे कोई दूसरे माफिया हो जिसने बेईमानी की है। अगर तुम्हारा गुरुपीर सच्चा है,तुम में दम है और ताकत है तो उसको सलाखों के पीछे करो।डोटासरा ने कहा कि 2031 का मास्टर प्लान हमारे यहां पर लागू है तो फिर 2041 का मास्टर प्लान क्यों होना चाहिए। डोटासरा ने कहा कि सभी साथ मिलकर मास्टर प्लान के खिलाफ लड़ाई लड़ेंगे तो जीत की संभावना बढ़ेगी। लेकिन यह कहना कि डोटासरा ने यह कर दिया,अमराराम ने यह कर दिया,पारीक ने यह कर दिया कहना गलत है। आरोप कोई भी लगा सकता है। लेकिन जब कोई एक अंगुली दूसरे की तरफ करते हैं तो तीन अंगुली लोक की तरफ होती है। 2 साल से हम मीडिया में सुन रहे हैं कि पेपर माफिया और भारमच्छों को जेल में करेंगे। करो ना कौन मना कर रहा है। डोटासरा ने कहा कि मैं दिल्ली में भी कहता हूं और यहां भी कॉलर ऊंची करके कहता हूं जेलगी में कभी 1 रुपए को बेईमानी नहीं की। जिस दिन 1 रुपए की भी बेईमानी साबित हो जाती है तो राजनीति की बात करना छोड़ देंगा। डोटासरा ने कहा कि मास्टर प्लान के खिलाफ इस लड़ाई में हम सभी साथ हैं। जब भी संघर्ष समिति को कांटोस पार्टी और गोविंद सिंह डोटासरा की आवश्यकता हो तो सब कंधे से कंधा मिलाकर साथ खड़े हैं।

तिरंगा रैली निकाली

पाटना। आवासन एवं शहरी कार्य मंत्रालय भारत सरकार एवं स्वायत शासन विभाग राजस्थान के निर्देशानुसार स्वतंत्रता का उत्सव, स्वच्छता के संग थीम पर नगरपालिका नीतकाथाना द्वारा हर घर तिरंगा, हर घर स्वच्छता अभियान के तहत देशभ्रम एवं स्वच्छता के प्रति जागरूकता उत्पन्न करने के लिये शहर के सार्वजनिक स्थान, सरकारी भवनों, स्कूल की दीवारों पर पेंटिंग और पर्यावरण अनुकूल होर्डिंग के साथ शहर को तिरंगे के रंग में रंगा जा रहा है। शहर के लोगों को स्वच्छता का संदेश देते हुए महिलाओं द्वारा तिरंगा रैली निकाली गयी। रैली में तिरंगा लहराते हुए देशभ्रम के साथ ही स्वच्छता के प्रति अपना योगदान देने का संदेश के साथ ही हर घर स्वच्छता, गीला और सुखा करारा अलग करने, आस पड़ोस को स्वच्छ रखने के प्रति लोगों को जागरूकता का संदेश दिया। पालिका विभिन्न कार्यक्रम एवं गतिविधियों के माध्यम से शहर को स्वच्छ बनाने के प्रति जागरूकता की जा रही है। नगर पालिका अधिशाषी अधिकारी अभिषेक सिंह ने बताया कि विशेष अभियान चलाकर निकाय स्तर पर शहर को स्वच्छ रखने का हर संभव प्रयास किया जायेगा। स्वच्छ भारत मिशन (शहरी) के एमआईएस अभियंता ने हर घर तिरंगा, हर घर स्वच्छता के विशेष अभियान की जानकारी देकर बताया की पालिका द्वारा समय समय पर निर्देशालय के निर्देशानुसार जागरूकता के विभिन्न कार्यक्रम एवं स्वच्छता गतिविधियां की जा रही हैं।

स्नेह मिलन समारोह सम्पन्न

पाटना। विश्व आदिवासी दिवस के उपलक्ष्य में आदिवासी मीना सेवा समिति, पाटन द्वारा भव्य प्रतिभा सम्मान एवं स्नेह मिलन समारोह का आयोजन रविवार को पाटना कोटपूतली रोड स्थित मदन मोहन मैरिज हाउस में किया गया। कार्यक्रम की अध्यक्षता समिति अध्यक्ष सुवालाल मीणा ने की।समारोह की शुरुआत समाज के वरिष्ठ गणमान्य नागरिकों द्वारा भगवान विरसा मुंडा की प्रतिमा के समक्ष दीप प्रज्वलन एवं माल्यार्पण के साथ हुई। इसके पश्चात मंच से वक्ताओं ने समाज के युवाओं को शिक्षा, आत्मनिर्भरता और समाजसेवा में कार्य करने के लिए प्रेरित किया। मुख्य अतिथियों ने कहा कि समाज की उन्नति के लिए शिक्षा सबसे सशक्त माध्यम है। विशेष रूप से बेटियों की उच्च शिक्षा पर बल देते हुए उन्होंने कहा कि "यदि बेटी शिक्षित होगी, तो वो परिवारों को शिक्षित करेगी।" साथ ही आदिवासी संस्कृति और अधिकारों की रक्षा के लिए सजग और संगठित रहने का आह्वान किया गया। इस अवसर पर वर्ष 2022 से 2025 तक कक्षा 10वीं व 12वीं में 80 से अधिक अंक प्राप्त करने वाले छात्र–छात्राओं, में चयनित विद्यार्थियों, विभिन्न राजकीय सेवाओं में चयनित प्रतिभाओं, सेवानिवृत्त कर्मचारियों, भामाशाहों और समाजहित में उत्कृष्ट कार्य करने वाले कुल 107 विशिष्ट जनों को माल्यार्पण कर, साफा पहनाकर और स्मृति चिन्ह भेंट कर सम्मानित किया गया।

रक्षाबंधन पर साँपी पासबुक

झुंझुनूं। लोक सेवा ज्ञान मंदिर ट्रस्ट झुंझुनू ने रक्षाबंधन के अवसर पर 11 कन्याओं के लिए सुकन्या समृद्धि योजना के तहत खाते खुलवाए। झुंझुनूं प्रभारी मनोज कुमार गनोलिया ने बताया कि लोक सेवा ज्ञान मंदिर ट्रस्ट झुंझुनूं ने रक्षाबंधन के अवसर पर पिछले पांच सालों से एक सराहनीय पहल की है। ट्रस्ट ने 11 कन्याओं के लिए सुकन्या समृद्धि योजना के तहत खाते खुलवाए और प्रत्येक खाते में 25० रूपए की राशि डलवाई है। उन्होंने बताया कि यह भाई-बहन के आपसी प्रेम, संबंध और संरक्षा को मजबूत करने का अवसर प्रदान करता है। आपके द्वारा बताए गए कार्यक्रम के अनुसार, रक्षाबंधन पर्व के अवसर पर लोक सेवा ज्ञान मंदिर कार्यालय, फेमियश ई मित्र सेवा केंद्र पुराने पोस्ट ऑफिस के पास झुंझुनूं में एक कार्यक्रम आयोजित किया गया। सुकन्या समृद्धि योजना, यह एक सरकारी बचत योजना है जिसका उद्देश्य बालिकाओं के उज्जवल भविष्य के लिए निवेश करना है। आर्थिक सशक्तिकरण की दिशा में ट्रस्ट ने 11 कन्याओं के खाते खुलवाकर उनके शिक्षा और विचारों के लिए एक सकारात्मक कदम उठाया है। कार्यक्रम में ट्रस्ट के सदस्यों ने इन कन्याओं से राखी बंधवा कर उनका आशीर्वाद लिया और उन्हें मिठाई, चॉकलेट और सुकन्या खाते की पासबुक भेंट की गई। इस मौके पर ग्यारसीदेवी, वीना राणी, समीर गनोलिया, कोशल्य्या, पूनम कुमावत, निशा कुमावत, सुमित पांडे आदि लोग मौजूद थे। लोक सेवा ज्ञान मंदिर ट्रस्ट झुंझुनू के प्रभारी मनोज कुमार गनोलिया ने बताया कि यह कार्यक्रम रक्षाबंधन पर्व के अवसर पर आयोजित किया गया था।

अंडर 23 कुश्ती टीम का चयन 12 को

चूरू। राज्य स्तरीय प्रतियोगिता के लिए चूरू जिले की अंडर 23 कुश्ती टीम का चयन 12 अगस्त को बास ढ़ाकान के शास्त्री पब्लिक स्कूल में होगा। स्कूल संचालक व कोच देवेन्द्र लाम्बा ने बताया कि 12 अगस्त को प्रातः 11 बजे से टीम के चयन हेतु ट्रायल होगा। लाम्बा ने बताया कि ट्रायल में भाग लेने वाले खिलाड़ी अपना आधार कार्ड, जन्म प्रमाण पत्र और पासपोर्ट साइ लेकर आएँ।

जेवर लूट के इरादे से बदमाशों ने बाइक सवार महिला की बेरहमी से हत्या की, पति गंभीर घायल

बदमाशों ने गले से जेवरात लूटने के इरादे से महिला का गला काटा, पुलिस ने जांच शुरू की



एसपी वंदिता राणा ने टीम के साथ घटनास्थल का मौका मुआवना कर अस्पताल में जानकारी ली।



वारदात के बाद मौके पर पहुंचे राहगीरों ने मृतक महिला व इसके घायल पति को अस्पताल पहुंचाया।

मदनगंज-किशनगढ़, (निर्स)। किशनगढ़ सिटी थाना अंतर्गत नक्षत्र वन के पास लुटपाट के इरादे से पहले से ही बैठे बेछोफ लुटेरों महिला की दिनदहाड़े हत्या करने के बाद जेवरात लूटकर फरार हो गये। वहीं लुटेरों में महिला के पति के साथ मारपीट की। मृतका गांव उदयपुर कला निवासी संजू माली (35) है, जबकि गंभीर रूप से घायल इसके पति रोहित माली (37) को राजकीय यज्ञनारायण अस्पताल में

- **पल्सर बाइक सवार दम्पती ससुराल गांव रलावता से राखी का त्यौहार मनाकर अपने गांव उदयपुर कला जा रहे थे**
- **अस्पताल में एकत्रित माली समाज के सैकड़ों लोगों ने विरोध प्रदर्शन कर उचित मुआवजा के साथ कातिलों को गिरफ्तार करने की मांग की**

जानकारी अनुसार पल्सर बाइक सवार दम्पती ससुराल गांव रलावता से राखी का त्यौहार मनाकर अपने गांव उदयपुर कला जा रहे थे। इस दौरान

दोपहर करीब एक बजे बजे नक्षत्र वन के पास सुनसान जगह पर नकाबपोश बदमाशों ने बाइक सवार दम्पती को घेर लिया और डंडों से मारपीट शुरू कर जेवरात लूटने के इरादे से कटरनुमा हथियार से पति के सामने पत्नी का गला काट दिया। रक्तर्जित हालात में तड़प रहा पति चारकर भी बदमाशों के नजदीक नहीं पहुंच सका। लुटेरों महिला के कान में से सोने के कुंडल, मंगलसूत्र व अन्य आभूषण सहित पल्सर बाइक

नशे के ओवरडोज से युवक की मौत की आशंका

श्रीगंगानगर, (निर्स)। नशे की चपेट में आकर युवा लगातार जान गंवा रहे हैं। हालांकि पोस्टमार्टम रिपोर्ट आने तक मामला संदिग्ध बना रहता है। वैशाली नगर के नजदीक आनंद विहार रेजिडेंसी के चौराहे पर युवक का शव अर्द्धनग्न अवस्था में मिला। मृतक की पहचान गुरू राज्यवर्धन सिंह (23) निवासी ढीगावाली जाटान हाल गणपति नगर के तौर पर हुई है। आशंका है कि युवक की मौत नशे की ओवरडोज से हुई है। शव के पास ही एक खाली सीरिज पड़ी थी,

- **अर्द्धनग्न अवस्था में शव के पास एक सीरिज मिली, मृतक के हाथ पर इंजेक्शन लगाने के काफी निशान थे**
- **आशंका यह भी जताई जा रही है कि हाथों की नसें ब्लॉक होने के कारण युवक ने अंदरूनी अंगों के नजदीक की नसों में इंजेक्शन लगाने की कोशिश की**

जबकि मृतक के हाथ पर इंजेक्शन लगाने के काफी निशान थे। आशंका तो यह भी जताई जा रही है कि हाथों की नसें ब्लॉक होने के कारण युवक ने अंदरूनी अंगों के नजदीक की नसों में इंजेक्शन लगाने की कोशिश की। शव का पोस्टमार्टम कराकर परिजनों को सौंप दिया गया।

जांच अधिकारी ने बताया कि मृतक के पिता नहीं हैं, जबकि भाई एक प्राइवेट कंपनी में नौकरी करता है। उन्होंने बताया कि परिवार ने नशे की लत छुड़वाने के लिए उपचार भी करवाया, लेकिन सुधार नहीं हुआ। गुरू राज्यवर्धन सिंह का शव आसपास निकलने वाले लोगों ने देखा था। करीब

परिजन पोस्टमार्टम भी नहीं करवाते हैं। इस कारण सही आंकड़े सामने नहीं आ रहे। जिले के युवा सस्ते नशे के लिए अपनी जान दांव पर लगा रहे हैं। खतरनाक केमिकल व मेडिकेटेड नशों को इंजेक्शन के तौर पर लेने के कारण मृत्यु की घटनाएं बढ़ रही हैं। बताया जाता है कि नशे के आदी युवक हेरोइन के अलावा द्रामाडोल, प्रीगाबालीन जैसी दवाइयों के साल्ट को घोलकर इंजेक्शन लगा लेते हैं। इससे नशा एक्कदम नसों में घुलता है लेकिन मौत के नजदीक भी ले जाता है। विशेषज्ञों के मुताबिक मेडिकेटेड नशों से मौत बेसे ही तय होती है लेकिन इन्हें इंजेक्शन के तौर पर लेने से नुकसान बढ़ जाता है।

बिजौलियां पुलिस की नाकाबंदी देख कार छोड़कर भागे डोडा-चूरा तस्कर

पुलिस ने कार की तलाशी ली तो 409 किलोग्राम डोडा-चूरा बरामद हुआ

भीलवाड़ा, (निर्स)। भीलवाड़ा पुलिस का तस्करों में खोफ नजर आने लगा है। ताजा मामला बिजौलियां क्षेत्र का है, जहां पुलिस की नाकाबंदी देख तस्कर डोडा-चूरा और लगजरी कार छोड़ फरार हो गए। हथियारबंद तस्करों के भागने

- **बिजौलियां पुलिस को तस्करों के हाथ में आधुनिक हथियार और एक काले रंग का बैग लिए भागते हुए का सीसीटीवी फुटेज हाथ लगा है**

का सीसीटीवी फुटेज भी अब सामने आया है। वहीं पुलिस ने कार की तलाशी ली तो 409 किलोग्राम अवैध डोडा-चूरा बरामद हुआ।

जानकारी के अनुसार बिजौलियां कस्बे में पुलिसकर्मियों को देख हथियार बन्द तस्करों को महंगी लगजरी गाड़ी को भी छोड़ कर भागना पड़ा है। जानकारी



बिजौलियां पुलिस ने कार समेत 409 किलोग्राम अवैध डोडा-चूरा बरामद किया।

के अनुसार आठ अगस्त की शाम हाइवे सड़क पर बिजौलियां थाने के पुलिसकर्मियों नाकाबन्दी कर रहे थे। इस दौरान एक फॉर्च्यूनर कार को रुकने का इशारा किया गया, लेकिन पुलिस को देख तस्कर डोडा-चूरा से भरी कार को

छोड़ कर भाग छूटे, पुलिस ने कार की तलाशी में 409 किलोग्राम अवैध डोडा-चूरा बरामद किया। जांच के दौरान तस्करों की कार के नम्बर भी फर्जी बताए जा रहे हैं। कार में अन्य नम्बर प्लेट भी बरामद की गई है।

पैंथर ने गाय के बछड़े का शिकार किया

बौली/बामनवास, (निर्स)। क्षेत्र के ग्राम पंचायत थडौली गांव में देर रात को पहाड़ी से नीचे उतरकर एक पैंथर ने बाड़े में बंधी गाय व बछड़े पर हमला करके बछड़े का शिकार कर मौत के घाट उतार दिया, परिजनों के शोर मचाने पर पैंथर भाग कर पहाड़ी पर चढ़ कर

- **शोर मचाने पर पैंथर भाग गया**

ओझल हो गया। ग्रामीणों ने बताया कि पहाड़ी की तलहटी में बसे थडौली व अन्य गांवों में वन प्राणी पैंथरों का हमेशा मुम्वट बना रहता है। इस बाबत अनेक बार वन विभाग को भी अवगत कराया गया, जिस पर वन विभाग ने पैंथरों को पकड़ने के लिए पिंजरा भी लगाया लेकिन पैंथर पिंजरे में कैद नहीं हो सके। कल देर रात्रि को थडौली निवासी विनोद कुमार शर्मा के बाड़े में गाय उसका बछड़ा बंधा हुआ था, पैंथर ने बछड़े का शिकार करके मौत के घाट उतार दिया। ग्रामीण वन विभाग से भी काफी नाराज नजर आ रहे हैं। उनका कहना है कि वन विभाग हिंसक वन प्राणी को रोकने का कोई ठोस उपाय नहीं कर रहे हैं। इस कारण ग्रामीणों के मवेशियों का शिकार हो जाता है।

पन्द्रह लाख का डोडा-चूरा पकड़ा, दो गिरफ्तार

नाकाबंदी देख भागने लगा तस्कर, सलूंवर थाना पुलिस ने पीछा कर पकड़ा

उदयपुर, (निर्स)। सलूंवर पुलिस ने मादक पदार्थ तस्करों के खिलाफ बड़ी कार्रवाई करते हुए 15 लाख रुपए का 605.54 किलोग्राम अवैध डोडा-चूरा बरामद किया है। इस कार्रवाई में एक पिकअप जब्त कर दो तस्करों को गिरफ्तार किया है।

थानाधिकारी हेमंत चौहान ने बताया कि देवगांव स्थित रजवाडी होटल के सामने उदयपुर-बांसवाड़ा स्टेट हाइवे पर नाकाबंदी कर वाहनों की जांच की जा रही थी। इस दौरान मुखबिर से सूचना मिली कि झल्लारा की ओर से एक संदिग्ध पिकअप तेज गति से आ रही है, जिसमें मादक पदार्थ भरा हो सकता है। पुलिस ने पिकअप को रुकने का इशारा किया तो गाड़ी को देखते ही चालक दूसरी दिशा में टर्न लेकर भागने लगा। पुलिस ने पीछाकर रजवाडी होटल के आगे सड़क पर वाहन को रोका। चालक और उसके साथी ने

- **605.54 किलो अवैध डोडा-चूरा बरामद कर एक पिकअप वाहन जब्त किया**
- भागने की कोशिश की लेकिन पुलिस ने घेराबंदी कर दोनों को पकड़ लिया। पूछताछ में उनकी पहचान चितौड़गढ़ जिले के बड़ी सादवी थाना क्षेत्र के खेरमालिया निवासी संतर खान पुत्र मुंशी खान और उदयपुर के भीड़र निवासी ओंकार पुत्र गणेशलाल गाडरी के रूप में हुई है। पिकअप की तलाशी में काले रंग के प्लास्टिक के 30 कट्टे बरामद हुए, जिनमें 605.54 किलोग्राम अवैध डोडा-चूरा भरा था। आरोपियों के पास मादक पदार्थ परिवहन के कोई कागजात नहीं थे। पुलिस ने अवैध डोडा-चूरा और पिकअप वाहन को जब्त कर दोनों आरोपियों को गिरफ्तार कर लिया।

बरगमा गांव में दो मासूम भाइयों की मौत, गांव में पसरा मातम

रात को पुरी, पनीर की सब्जी और मिठाई खाने के कुछ घंटों बाद ही भाइयों की मौत हो गई

- **पुलिस के अनुसार फिलहाल मौत का कारण स्पष्ट नहीं है, फूड पॉइजनिंग, सर्पदंश सहित सभी संभावनाओं पर जांच की जा रही है**
- **मेडिकल बोर्ड से पोस्टमॉर्टम कराकर विसरा एफएसएल भेजा गया है, जिसकी रिपोर्ट के बाद ही सच्चाई सामने आएगी**

हिंडौन सिटी, (निर्स)। बरगमा गांव में रविवार सुबह रक्षाबंधन के अगले ही दिन एक हृदयविदारक घटना ने पूरे गांव को गमगीन कर दिया। रात को पुरी, पनीर की सब्जी और मिठाई खाने के कुछ घंटों बाद ही दो सगे मासूम भाइयों की अचानक मौत हो गई। परिवार पर दुखों का पहाड़ टूट पड़ा, तो गांव में मातम पसर गया।

परिजनों के अनुसार, शनिवार रात रक्षा बंधन पर घर में रिश्तेदार आए हुए थे। रात करीब 10 बजे सभी ने घर पर बनी पुरी, पनीर की सब्जी और रिश्तेदारों के लिए हुए मिठाई के डिब्बे का स्वाद लिया। खाना खाने के बाद बाढ़ बेटा मनीष (11) मां सोनम के साथ और छोटा बेटा सुशील (8) पिता लच्छी जाटव के साथ अलग-अलग चारपाइयों पर सो गया। रविवार सुबह करीब चार बजे दोनों बच्चों के पेट में तेज दर्द शुरू हुआ। दर्द इतना

ज्यादा था कि वे चिल्लाने लगे। परिवार वालों ने तुरंत संभाला, लेकिन हालत बिगड़ती देख सुबह करीब छह बजे जिला अस्पताल लेकर पहुंचे। डॉक्टरों ने जांच के बाद दोनों को मृत घोषित कर दिया, जो मजदूरी कर परिवार का पालन-पोषण करते हैं, के पास अब न कोई बेटा बचा और न ही त्योहार की कोई खुशी। मनीष कक्षा 5 और सुशील कक्षा 2 में गांव के सरकारी स्कूल में पढ़ते थे। दोनों होनहार और चंचल थे।

जिसकी रिपोर्ट के बाद ही सच्चाई सामने आएगी।हिंडौन जिला अस्पताल के डॉक्टर विजय सिंह मीना ने बताया कि दोनों बच्चों की मौत अस्पताल लाने से पहले ही हो चुकी थी।पिता लच्छी जाटव, जो मजदूरी कर परिवार का पालन-पोषण करते हैं, के पास अब न कोई बेटा बचा और न ही त्योहार की कोई खुशी। मनीष कक्षा 5 और सुशील कक्षा 2 में गांव के सरकारी स्कूल में पढ़ते थे। दोनों होनहार और चंचल थे।

पलटा, सड़क पर बिखरा सामान



हादसे के बाद मौके पर लोगों की भीड़ जमा हो गई।

- **ट्रेलर के सामने अचानक गौ वंश आने से ड्राइवर द्वारा अचानक ब्रेक लगाने से हादसा हुआ**

सामान सड़क पर बिखर गया। उल्लेखनीय है इस स्थान पर कट व बेसहारा गौवंश के घूमने से अक्सर वाहन अनियंत्रित होकर पलटने से घटनाएं सामने आती हैं। गौवंश के सामने आने की वजह से ये हादसा हुआ है। गनीमत रही कि हादसे में किसी की

जान नहीं गई, लेकिन ट्रेलर में रखे ग्रीस व ऑयल के ड्रम सड़क पर बिखर गए। स्थानीय लोगों ने हादसे की सूचना प्रागपुरा थाना पुलिस को दी। सूचना मिलने के बाद घोलकी की टीम मौके पर पहुंची और क्षतिग्रस्त ट्रेलर को सीधा करवाकर रोड खाली करवाया।

धोखे से जमीन बेची, मामला दर्ज

उदयपुर, (निर्स)। शहर के बडगांव थाना पुलिस ने पीड़ित के नाम से फर्जी महिला खड़ी कर जमीन बेचने वाले व सही के खिलाफ प्रकरण दर्ज किया। पुलिस से प्राप्त जानकारी के अनुसार डालीबाई पुत्री खुमा पत्नी चुन्नीलाल भील ने आरोपी दुला पुत्र खुमा निवासी शिव मंदिर के पास धोलकी पाटी डाकन कोटडा व साथियों के खिलाफ प्रकरण दर्ज करवाया। उसने बताया कि आरोपी मेरे भाई दुला ने मेरे नाम से फर्जी महिला

को खड़ी कर अपने नाम पर मुख्तियारनामा तैयार कर लिया तथा उक्त मुख्तियारनामा के आधार पर दुला ने 4 मार्च 2022 को जमीन अन्य व्यक्ति को बेच दी। गत दिनों जमीन पर कुछ लोगों के आने पर पूछताछ की तो उन्होंने जमीन खरीदना बताया। इस पर पुलिस को सूचना कर प्रकरण दर्ज करवाया।

जेवर चोरी : उदयपुर के पाटिया थाना पुलिस ने अज्ञात चोर के खिलाफ मकान से सोने-चांदी के जेवरत चुरा



मुख्यमंत्री भजनलाल शर्मा से भारतीय जनता पार्टी, हरियाणा के प्रदेश प्रभारी एवं राजस्थान के पूर्व प्रदेश अध्यक्ष सतीश पूनिया ने मुख्यमंत्री निवास पर शिष्टाचार भेंट की।

मुख्यमंत्री ने पेंशनरों के लिए दवा व जांचों की सीमा बढ़ाई

जयपुर, 10 अगस्ता। मुख्यमंत्री भजनलाल शर्मा के नेतृत्व में राज्य सरकार प्रदेश में स्वास्थ्य सेवाओं के सुलभ एवं सुचारू संचालन के लिए प्रतिबद्ध होकर कार्य कर रही है। इसी दिशा में राज्य सरकार ने राजस्थान राज्य पेंशनर्स चिकित्सा रियायती योजना-2021 में संशोधन किया है।

वित्त विभाग द्वारा जारी अधिसूचना के अनुसार, पेंशनर्स के लिए आरजीएचएस योजना के अन्तर्गत वर्तमान में आउटडोर चिकित्सा सुविधा में दवाइयों के लिए निर्धारित 50 हजार रुपए प्रतिवर्ष एवं जांचों के लिए 5 हजार रुपए की निर्धारित सीमा में वृद्धि के लिए चिकित्सा एवं स्वास्थ्य विभाग एवं उसके अधीन राजस्थान स्टेट हेल्थ एश्योरेंस एजेंसी को शक्तियां प्रदान की गई हैं।

इसके तहत ओपीडी दवाइयों के

निर्धारित सीमा में विस्तार देने के लिये अब स्टेट हेल्थ एश्योरेंस एजेन्सी अधिकृत होगी

- मुख्यमंत्री के इस निर्णय से पेंशनर्स को अपनी मेडिकल जरूरतों के मामले में ओपीडी दवाइयों व चिकित्सा जांचों की सीमा राशि में शिथिलता प्राप्त करने के लिये आवेदन करना सरल होगा।

मुख्यमंत्री के इस निर्णय से पेंशनर्स को अपनी मेडिकल जरूरतों के मामले में ओपीडी दवाइयों व चिकित्सा जांचों की सीमा राशि में शिथिलता प्राप्त करने के लिये आवेदन करना सरल होगा।

एश्योरेंस एजेंसी के मुख्य कार्यकारी अधिकारी प्राधिकृत है। उल्लेखनीय है कि निर्धारित सीमा राशि में वृद्धि के लिए पहले यह शक्तियां वित्त विभाग के अधीन थीं, जिन्हें अब चिकित्सा एवं स्वास्थ्य विभाग को सौंप दिया गया है। मुख्यमंत्री के इस निर्णय से पेंशनर्स को अपने मेडिकल जरूरतों के मामले में ओपीडी दवाइयों एवं चिकित्सा जांचों की सीमा राशि में शिथिलता प्राप्त करने के लिए अब आवेदन करना और सरल होगा। पेंशनर्स को इसके लिए आरजीएचएस पोर्टल पर ऑनलाइन आवेदन करना होगा।

आनंद शर्मा ...

(प्रथम पृष्ठ का शेष) एशिया, अफ्रीका, मध्य पूर्व, यूरोप और लैटिन अमेरिका के प्रमुख राजनीतिक दलों के साथ कांग्रेस के संबंधों को मजबूत करने में सक्रिय भूमिका निभाई है। उन्होंने कहा, मुझे 1980 के दशक के मध्य से आईवाईसी अध्यक्ष के रूप में कांग्रेस की सभी प्रमुख अंतरराष्ट्रीय पहलों से जुड़ने का अवसर मिला। इनमें 1985 का गुटनिरपेक्ष आंदोलन, युवा सम्मेलन और 1987 का ऐतिहासिक 'एंटी अपार्थाइड कॉन्फ्रेंस' शामिल हैं, जिन्हें वैश्विक सराहना मिली।

वोट चोरी पर ..

(प्रथम पृष्ठ का शेष) मार्च का आयोजन सोमवार 11 अगस्त को हो रहा है। इससे पहले संसद की कार्यवाही शुरू होने से पूर्व सुबह संसद भवन परिसर में विपक्ष के नेता के कक्ष में गठबंधन के नेताओं की बैठक होगी, जिसमें संसद से चुनाव आयोग तक मार्च करने को लेकर चर्चा होगी। बताया जा रहा है कि इंडिया गठबंधन के नेता संसद भवन परिसर में पिछले सप्ताह की तरह प्रदर्शन भी करेंगे।

एजेंसी का कहना है कि इन चैनलों का उपयोग रकम को कानूनी स्वरूप देने के लिए किया गया। ईडी ने चार्जशीट अदालत में दाखिल कर दी है, और अब इस पर सुनवाई होगी। अगर अदालत आरोप तय करती है, तो वाड़ा को मनी लॉन्ड्रिंग रोकथाम कानून (पीएमएलए) के तहत सजा का सामना करना पड़ सकता है। फिलहाल वाड़ा ने इन आरोपों पर सार्वजनिक रूप से कोई विस्तृत प्रतिक्रिया नहीं दी है।

खड़गे इंडिया गठबंधन नेताओं को डिनर देंगे

नयी दिल्ली 10 अगस्ता। लोकसभा में विपक्ष के नेता राहुल गांधी के बाद अब कांग्रेस अध्यक्ष एवं राज्यसभा में विपक्ष के नेता मल्लिकार्जुन खर्गे इंडिया गठबंधन के नेताओं के लिए डिनर का आयोजन कर रहे हैं, जिसमें चुनाव आयोग पर वोट की चोरी, बिहार में मतदाता सूची पुनरीक्षण तथा अन्य कई मुद्दों पर विचार विमर्श किया जाएगा।

कांग्रेस सूत्रों के अनुसार, डिनर का

- सोमवार 11 अगस्त को इस डिनर में लोकसभा व राज्यसभा में गठबंधन के सभी प्रमुख नेताओं को आमंत्रित किया है।

आयोजन 11 अगस्त यानी सोमवार को किया जाएगा। इसमें लोकसभा तथा राज्यसभा में इंडिया गठबंधन के सभी दलों के नेताओं के साथ ही विपक्षी गठबंधन के प्रमुख नेताओं को आमंत्रित किया गया है। भोज का आयोजन खरगे के आवास पर नहीं, बल्कि अन्यत्र किया जा रहा है, ताकि ज्यादा संख्या में नेताओं को इसमें आमंत्रित किया जा सके।

हमें अगले युद्ध के लिये तैयार रहना होगा- जनरल द्विवेदी

चेन्नई, 10 अगस्ता। 'अगला युद्ध, जिसकी हम कल्पना कर रहे हैं, वह जल्द ही हो सकता है।' भारतीय थल सेना के प्रमुख जनरल उपेन्द्र द्विवेदी ने सनसनीखेज चेतावनी दी है। इसके साथ ही उन्होंने कहा कि 'हमें उसके अनुसार तैयारी करनी होगी और इस बार हमें मिलकर यह लड़ाई लड़नी होगी।' थल सेनाध्यक्ष ने 4 अगस्त को आईआईटी मद्रास में अग्निशोध-इंडियन आर्मी रिसर्च सेल (आईएआरसी) के उद्घाटन के दौरान यह बात कही थी। इसका वीडियो आज सामने आया। जनरल उपेन्द्र द्विवेदी आईआईटी मद्रास में आयोजित एक विशेष कार्यक्रम को संबोधित कर रहे थे। यहां उन्होंने ऑपरेशन सिंदूर पर बोलते हुए कहा कि 22 अप्रैल को पहलगाम में जो

प्रधानमंत्री ने ...

(प्रथम पृष्ठ का शेष) एआई और अंतरिक्ष प्रौद्योगिकी में वैश्विक नेतृत्व का लक्ष्य बना रहा है, जिसमें मेड-इन-इंडिया चिप का विकास भी शामिल है। मोदी ने जोर देकर कहा कि भारत की विकास गाथा को बनाए रखने के लिए नवाचार और विनिर्माण को साथ-साथ चलना होगा

राज्य के किसानों को 1200 करोड़ रु. के बीमा दावे का भुगतान होगा

जयपुर, 10 अगस्ता। मुख्यमंत्री भजनलाल शर्मा व केन्द्रीय कृषि एवं किसान कल्याण मंत्री शिवराज सिंह चौहान की मौजूदगी में सोमवार को झुंझुनूं में प्रधानमंत्री फसल बीमा योजना के तहत रबी सीजन 2024-25 एवं खरीफ सीजन 2024 की बीमा दावा

- मुख्यमंत्री भजनलाल व केन्द्रीय मंत्री शिवराज सिंह चौहान झुंझुनूं में डीबीटी के माध्यम से राशि हस्तांतरित करेंगे।

राशि की पहली किश्त डीबीटी के माध्यम से राष्ट्रव्यापी स्तर पर किसानों के खातों में हस्तांतरित की जाएगी। कार्यक्रम में विभिन्न योजनाओं के लाभार्थियों को प्रतिकात्मक चेक का भी वितरण किया जाएगा।

मुख्यमंत्री शर्मा व केन्द्रीय कृषि एवं किसान कल्याण मंत्री चौहान के

द्वारा राज्य में लगभग 27 लाख फसल बीमा धारक किसानों को लगभग 1200 करोड़ रुपये की राशि का डीबीटी के माध्यम से भुगतान किया जाएगा।

गहलोत के पीएसओ को परीक्षा से 4 दिन पहले पेपर मिला था

पीएसओ राजकुमार ने बड़ी रकम देकर पेपर खरीदा, फिर दूध वाले व एक परिचित को मोटी रकम पर बेचा

जयपुर, 10 अगस्ता। उपनिरीक्षक भर्ती परीक्षा 2021 पेपर लीक मामले में पूर्व मुख्यमंत्री अशोक गहलोत के पीएसओ राजकुमार यादव और उसके बेटे भरत यादव की गिरफ्तारी के बाद पूछताछ में सामने आया कि बेटे के दबाव में उसने पैसे देकर पेपर खरीदा था। बेटा भरत यादव पर दबाव बना रहा था कि उसे एसआई बनना है। इस पर राजकुमार ने अपने दोस्त कुंदन को पैसे देकर पेपर लिया। इसके बाद पेपर अपने दूध वाले को भी बेच दिया। राजकुमार ने बड़ी रकम कुंदन कुमार को पेपर के लिए दी थी। इस पैसे का बोझ उतारने के लिए उसने अपने दूध वाले को पेपर की बात बताई। दूध बेचने वाले ने खुद के बेटे रविन्द्र सैनी के लिए राजकुमार यादव को पैसे देकर पेपर लिया। राजकुमार ने अपने परिचित सतेन्द्र को भी मोटी रकम लेकर पेपर बेच दिया।

राजकुमार यादव से एसओजी पूछताछ कर रही है, लेकिन वह जांच में सहयोग नहीं कर रहा है। वहीं बेटा स्वीकार कर चुका है कि पिता से पेपर मंगवाया था, जिसे पढ़ कर परीक्षा में

- एसओजी के अनुसार, पीएसओ राजकुमार जांच में सहयोग नहीं कर रहा, पर उसका बेटा स्वीकार कर चुका है कि पिता से पेपर मंगवाया, जिसे पढ़कर पास हुआ।

पास हुआ। लेकिन फिजिकल में फेल हो गया था। भरत यादव, सतेन्द्र और रविन्द्र को पहले से जानता था। उन्होंने बताया कि लीक पेपर पढ़ कर एसआई भर्ती में 12वीं रैंक लाने वाला सत्येन्द्र यादव जयपुर ग्रामीण पुलिस लाइन में बतौर प्रोबेशनर एसआई तैनात था। उससे पूछताछ में सामने आया कि हेड कांस्टेबल राजकुमार यादव ने परीक्षा से चार दिन पहले पेपर हासिल किया था। अपने बेटे भरत यादव के साथ ही उसने रवींद्र सैनी और सत्येंद्र को भी पेपर पढ़ वाया था। अब एसओजी

रवींद्र सैनी की तलाश में जुटी है। आरोपित सत्येंद्र यादव की गिरफ्तारी के बाद से वह फरार हो गया। बताया जा रहा है कि एसओजी ने उसे पूछताछ के लिए बुलाया था, लेकिन वह नहीं पहुंचा और फरार हो गया। एसओजी का कहना है कि पुलिस टीम में उसकी तलाश कर रही है। सम्भावित ठिकानों पर पुलिस टीमें दबिश दे रही हैं। जल्द से जल्द रविन्द्र सैनी को गिरफ्तार किया जाएगा। फिलहाल आरोपित राजकुमार यादव और भरत यादव 12 अगस्त तक रिमांड पर हैं। एसओजी के एडीजी वीके सिंह ने बताया कि राजकुमार यादव ने सरकारी शिक्षक कुंदन पंड्या से पेपर लिया था। एसओजी कुंदन पंड्या को 5 जून को गिरफ्तार कर चुकी है। जांच पड़ताल में यह भी सामने आया है कि कुंदन आरपीएससी के सदस्य रहे बाबूलाल कटारा का नजदीकी रहा है। उसने कटारा से पेपर हासिल कर आगे बेचा। कुंदन पंड्या राजकीय उच्च प्राथमिक विद्यालय, कन्याला घाटा (डूंगरपुर) में अध्यापक है।

भरतपुर की सेवर जेल में बंदी की संदिग्ध मौत

भरतपुर, 10 अगस्त (निर्स)। भरतपुर के सेवर जेल से एक बंदी को उपचार के लिए आरबीएम अस्पताल में भर्ती कराया, जहां बंदी चेतपाल की मौत हो गई। इसके बाद बंदी के परिजन एवं ग्रामीणों ने जेल के बाहर एकत्रित होकर विरोध प्रदर्शन किया और जाम भी लगाया। मौके पर मौजूद पुलिस ने जाम खुलवाया और समझाझर की। मृतक के शव को अस्पताल की मौचरी में

- पुलिस ने समझाइश से जाम खुलवाया, मेडिकल बोर्ड ने पोस्टमार्टम किया।

रखवाया गया। बाद में समझाइश के बाद मेडिकल बोर्ड ने पोस्टमार्टम किया। बंदी के परिजनों का कहना है कि उन्होंने हमें घटना की सूचना नहीं दी। रविवार को जब बंदी की बड़ी बहन उससे मिलने के लिए आई तो, उसे घटना के बारे में बताया गया। वहीं जेल सुप्रिडेंट का कहना है कि सुबह आचानक उसकी तबियत खराब हो गई। जिसके बाद तुरंत आरबीएम अस्पताल में भर्ती करवाया गया। जहां उसकी इलाज के दौरान मौत हो गई।

दिल्ली में यमुना का जलस्तर खतरे के निशान के पास पहुंचा

- हथिनकुंड बैराज से छोड़े जा रहे पानी को देखते हुए यमुना बैराज के सभी गेट खोले
- प्रशासन को आशा हैं कि यमुना नदी के हालात इस बार 2023 जैसे गंभीर नहीं होंगे तथा वे स्थिति को काबू रखने में सफल होंगे।

जलस्तर 204.05 मीटर और खतनाक स्तर 205.33 मीटर के बीच दर्ज किया गया। दो दिन पहले ही यमुना का स्तर डेंजर लेवल को भी पार

कर गया था। राजधानी में लगातार हो रही बारिश और पहाड़ी इलाकों में भीषण वर्षा के कारण नदी का जलस्तर तेजी से बढ़ रहा है।

इस स्थिति को और जटिल बनाने में हथिनकुंड बैराज से छोड़े जा रहे पानी की बड़ी भूमिका है। बैराज से लगातार पानी छोड़े जाने के चलते निचले इलाकों में हाद का खतरा बढ़ गया है। हालांकि, राहत की बात यह है कि रविवार को यमुना के जलस्तर में मामूली गिरावट दर्ज की गई है।

दिल्ली सरकार ने हालात को देखते हुए यमुना बैराज के सभी गेट खोल दिए हैं, जिससे पानी के बहाव में सुधार हुआ है। सरकार और अधिकारियों का कहना है कि जलस्तर पर लगातार निगरानी रखी जा रही है और जरूरत पड़ने पर प्रभावित क्षेत्रों में राहत व बचाव कार्य शुरू कर दिए जाएंगे।

ज्ञातव्य है कि राजधानी दिल्ली में यमुना नदी के लिए चेतावनी का स्तर 204.5 मीटर है, खतरे का स्तर 205.3 मीटर है और 206 मीटर पर निकासी शुरू होती है। ऐसी स्थिति में लोगों को सुरक्षित स्थानों पर ले जाने की कवायद शुरू हो जाती है। यमुना के प्रवाह और बाढ़ के जोखिम को मापने का ओल्ड रलवे ब्रिज एक महत्वपूर्ण केंद्र है।

फर्रुखाबाद में ...

(प्रथम पृष्ठ का शेष) राजेपुर थाना क्षेत्र में चित्रकूट गांव समीप सड़क के ऊपर से करीब 02 फीट पानी का बहना शुरू हो गया है जबकि गंगा की सहायक नदी राम गंगा खतरे के निशान से करीब 85 सेमी नीचे बह रही है।

जिला प्रशासन ने बाढ़ पीड़ितों को आवागमन राहत प्रदान करने के लिए, जिले के विभिन्न बाढ़ प्रभावित क्षेत्र में 52 नावें तथा चार स्टीमर लगाए हैं। अधिकारिक प्रवक्ताने ने बताया कि नरीरा बांध से 305041 क्यूसेक पानी गंगा नदी में छोड़ा गया, वहीं रामगंगा में रामनगर बैराज आदि से 11467 क्यूसेक पानी छोड़ा गया, जिससे दोनों नदियों में जल स्तर निरंतर बढ़ रहा है।